



இலங்கையின் முதல் தமிழ்க் கத்தோலிக்க வார ஏடு

# பாதுகாவலன்

PAATHUKAVALAN

Registered in the Department of Post of Sri Lanka No. QD/119/News/2021. Founded 19 Feb. 1876

St. Joseph's Catholic Press, 360 Main Street, Jaffna, Sri Lanka. Tel: 021 - 222 2378 | Fax: 021 - 222 9041 | E-mail: editorkavalan@gmail.com, ISSN 1391-7633

மலர் : 145

இதழ் : 03

திகதி : 21.02.2021

விலை : 30.00



## உண்மை ஒழுத்தல் என்பது எம் நற்செயல்களில் காட்டப்படவேண்டும்

தவக்காலச் சுற்றுமடலில் யாழ் ஆயர்



இறைவன் மீண்டும் எம்மை மீட்பின் பாதையில் தயார்படுத்தத் தவக்காலம் ஒன்றைத் தந்துள்ளார். கடந்த தவக்காலங்களில் வாழ்ந்த வாழ்க்கையிலிருந்து வேறுபட்ட புதிதான ஒரு தவவாழ்வை வாழ இன்று நாம் அழைக்கப்பட்டுள்ளோம். அச்சம் நிறைந்த ஓர் வாழ்வுக்குள் வாழ்ந்து கொண்டிருக்கின்றோம். கிறிஸ்து இயேசுவின் பாடுகள், மரணம், உயிர்ப்பு இவ்வச்சத்தைப் போக்கிக் கற்பாறையின் மேல் கட்டப்பட வீடுகளாக நாம் விசுவாசத்தில் நிலைத்து நிற்க நமக்குத் துணைபுரிய வேண்டும்.

எனவே பகிரும் வாழ்வாக எமது வாழ்வு அமைய வேண்டும். பகிரும் திருஅவையாக எமது திரு அவை திகழவேண்டும். அதைவிடுத்து ஒழுத்தல் முயற்சிகள் செய்கின்றோம் எனக்கூறி எமது செல்வத்தை சேமித்துப் பெருக்குவதோ அல்லது தவக்காலத்தில் சேமிக்கின்றவற்றை உயிர்ப்பு விழாவில் ஆடம்பரமாகக் கொண்டாடுவதற்குப் பயன்படுத்துவதோ, உண்மையான ஒழுத்தல் முயற்சியாகாது. ஆகவே உண்மை ஒழுத்தல் என்பது எமது நல்ல செயற்பாடுகள் வழியாகத் தவக்காலத்தில் காட்டப்படவேண்டும் என ஆயரின் சுற்றுமடல் அமைகின்றது. முழுமையான தவக்காலச் சுற்றுமடல் பக்கம் 3 இல் காண்க.

## கல்வி அமைச்சர் - யாழ் ஆயர் சந்திப்பு



கல்வி அமைச்சர் G.L பீரின் அவர்கள் யாழ், மறைமாவட்ட ஆயர் பேரருட்கலாநிதி ஜஸ்ரின் ஞானப்பிரகாசம் ஆண்டகை அவர்களை 06.02.2021 சனிக்கிழமை ஆயர் இல்லத்தில் சந்தித்து கலந்து ரையாடினார். இச்சந்திப்பின் போது தமிழர்களின் கல்வி, உயர்கல்வி, ஆசிரியர்கள் நியமனம், தமிழரின் அரசியல் அபிவிருத்திகள் போன்ற விடயங்கள் கலந்துரையாடப்பட்டன.

## கத்தோலிக்க சமய ஆலோசனைச் சபையின் அங்கத்தவராக அருட்திரு ஜேம்ஸ் அடிகள் நியமனம்.

சிறந்த விழுமியங்கள் கொண்ட நேர் மனப்பாங்கு விருத்தியடைந்த பிள்ளைகளைப் பாடசாலை முறைமையிலிருந்து சமூகத்திற்கு வழங்குவது கல்வி அமைச்சரின் மேலான எதிர் பார்ப்பாகும். இந்நோக்கத்தினை அடைந்து கொள்வதற்காக அனைத்து சமயங்களுக்குமுரிய சமயக்கல்வி நடவடிக்கைகளை திட்டமிட்டு நடைமுறைப்படுத்த நிபுணத்துவம் வாய்ந்த சமய ஆலோசனை குழு ஒன்று தேசியரீதியில் அமைக்கப்பட்டுள்ளது. அதன்படி கல்வி அமைச்சினால் நிறுவப்பட்டுள்ள கத்தோலிக்க சமய ஆலோசனைச் சபையில் அங்கத்தவராக யாழ், மறைமாவட்ட கல்வி, மறைக்கல்வி, திருவிவிலிய ஆணைக் குழு இயக்குநர் அருட்பணி X.W. ஜேம்ஸ் அடிகள் நியமனம் பெற்றுள்ளார். இவ் அங்கத்தவம் 3 வருடங்களுக்குச் செல்லுபடியாகும் என்பதும் இங்கு குறிப்பிடத்தக்கது.



## கிளிநொச்சியில் கல்விப்பணி ஏற்கும் அப்போஸ்தலிக்கக் கார்மேல் சபையினர்



யாழ், ஆயரின் பணிப்பில் கிளிநொச்சி புனித திரேசா பெண்கள் கல்லூரியில் கல்விப் பணியை ஆற்ற அப்போஸ்தலிக்கக் கார்மேல் சபை அருட்கோதரிகள் முன்வந்துள்ளனர். அவர்கள் பாடசாலையின் விடுதியில் தங்கியிருந்து தமது கற்பித்தல் பணியை ஆரம்பித்துள்ளனர்.

யாழ், ஆயர் பேரருட்கலாநிதி ஜஸ்ரின் ஞானப்பிரகாசம் ஆண்டகை அவர்களால் பாடசாலை விடுதியில் அமைந்துள்ள கன்னியர்மடமான "திரேஸ் வில்லா" கடந்த 06.02.2021 அன்று ஆசீர்வாதிக்கப்பட்டுத் திறந்துவைக்கப்பட்டது.

## குருக்கள், துறவிகள் கடவுளின் கருணை கொண்டு வாழவேண்டும் - யாழ் ஆயர் -



இந்நிகழ்வில் யாழ் மறை மாவட்ட ஆயர் பேரருட்கலாநிதி ஜஸ்ரின் ஞானப்பிரகாசம் ஆண்டகை அவர்கள் பிரதம விருந்தினராகக் கலந்து யாழ் மாகாண அமலமரித்தியாசிகளுக்குக் கருத்துரைவழங்கி நன்றித்திருப்பலியையும் ஒப்புக்கொடுத்தார். ஆயர் அவர்கள் தமது கருத்துரையில் யாழ் மறை மாவட்டத்திற்கு அமல மரித்தியாசிகளின் பங்களிப்பு ஓர் உன்னத கொடையெனவும், சதேச குருக்களை உருவாக்க அ.ம.தி ஆயர்கள் குருக்களின் பங்களிப்பும் இன்றியமையாததாய் இருந்தது என்றும் கூறினார். குருக்கள் துறவிகள் எப்பொழுதும் கடவுளின் கருணையைக் கொண்டு வாழவேண்டும் என்றும் அங்கு வலியுறுத்திக் கூறினார்.

மாசி மாதம் 17 திகதி திருநீற்றுப் புதன் ஆகையால், இவ் விழாவை மாசி மாதம் 16 திகதி கொண்டாடி மகிழ்ந்தனர். யாழ் அமல மரித்தியாசிகளின் மாகாண முதல்வர் அருட்பணி இயுஜின் பெனடிக்ட், அ.ம.தி, அவரது ஆலோசகர்கள் மற்றும் அனைத்து அமலமரித்தியாசிகளும் இந்நிகழ்வில் இணைந்து கொண்டனர்.

## வற்றாப்பளையில் புதிய லூர்து அன்னை ஆலயத் திறப்புவிழா



முல்லைத்தீவு சிலாவத்தை பங்கில் அமைந்துள்ள வற்றாப்பளை புனித லூர்து அன்னை ஆலயம் அழகிய தோற்றத்துடன் புதிதாக நிர்மாணிக்கப்பட்டு யாழ், மறைமாவட்ட ஆயர் பேரருட்கலாநிதி ஜஸ்ரின் ஞானப்பிரகாசம் ஆண்டகை அவர்களால் ஆசீர்வதித்துத் திறந்துவைக்கப்பட்டது. 02.02.2021 செவ்வாய்க்கிழமை நடைபெற்ற இந்நிகழ்வில் புனித லூர்து அன்னை திருநாளுக்கான ஆயத்தநாள் வழி பாடுகளை ஆரம்பிப்பதன் அடையாளமான அன்னையின் கொடியும் ஆயர் அவர்களினால் ஏற்றி வைக்கப்பட்டது. 2005ஆம் ஆண்டு அப்போதைய பங்குத்தந்தையாகப் பணியாற்றிய அமரர் அருட்பணி ஜேம்ஸ் பத்தினாதன் அடிகளாரால் இவ்வாலயத்திற்கான அடிக்கல் நாட்டப்பட்டமை இங்கு குறிப்பிடத்தக்கது.

தற்போதைய பங்குத் தந்தையாகப் பணியாற்றும் இந்தியாவைச் சேர்ந்த கப்பூசின் துறவற சபையைச் சேர்ந்த அருட்பணி அலெக்சு அடிகளின் ஒழுங்குபடுத்தலில் இவ்வாலயக் கட்டுமானப் பணிகள் நிறைவடைந்துள்ளதுடன் அவரின் தலைமையில் இந்நிகழ்வுகளும் இடம்பெற்றுள்ளன.

ஆண்டவர் நுகரைக் காக்கவில்லையெனில், காவலர்கள் விழித்திருப்பதும் வீணாகும். (சீ.யா : 127:1)

## எமது எண்ணம்

### தந்தையின் இதயத்தோடு (Patric Corde)

புனித சூசையப்பர் ஒரு தந்தையின் இதயத்தோடு இயேசுவை அன்பு செய்தார். நான்கு நற்செய்தியாளர்களுள் இயேசுவை 'சூசையின் மகன்' என்று அழைக்கின்றனர் (யோவா 6:42 லுக் 3:23, 4:22, மத் 13:55 மாற்கு 6:3). 'ஒரு தந்தையின் இதயத்தோடு' என்ற கூர்மையான பொருள் மிக்க வார்த்தைகளுடன் தனது திருத்தாது மடலைத் (Patric Corde) தொடங்கும் திருத்தந்தை. 150 ஆண்டு காலங்கள் திருச்சபையின் பாதுகாவலராகப் புனித சூசையப்பரைக்கொண்டாடிவந்ததன் 150வது யூபிலி ஆண்டை ஆனந்தமாக, அர்த்தமுள்ள வகையில் கொண்டாடவும், புனித சூசையப்பரைப்புகழவும் விரும்பி இந்த ஆண்டை புனித சூசையப்பர் யூபிலி ஆண்டு என்று அறிவித்துள்ளார். இந்தச் செய்தி, திருச்சபைக்குள் திருத்தந்தை பிரான்சிஸ் அவர்களைக் குறை கூறி வரும் பழமைவாதிகள் மத்தியிலும் பெரும் மகிழ்வையும், மன நிறைவையும் உருவாக்கித் திருத்தந்தையைப் புகழ்ச் செய்துள்ளது.

இந்தத் திருத்தாது மடலில், புனித சூசையப்பர் என்ற மாபெரும் நபர் பற்றிய தனது தியானச் சிந்தனைகளைத் திருத்தந்தை வழங்கியுள்ளார். கொரோனா பெருந் தொற்றுக் காலத்தில் சந்தித்த சவால்கள் இந்தத் திருத்தாது மடலை எழுதத் தூண்டியதாக திருத்தந்தை கூறியுள்ளார். கோவிட்-19 என்னும் கொள்ளை நோய் - மக்களால் மறக்கப்படும், செய்தித்தாள்கள், புத்திரிகைகளில் இடம்பெறாத, மேடைகளில் தோன்றாத சாதாரண மக்களின் வாழ்வுடனும், உதவியுடனும் பின்னிப்பிணைந்துள்ளது. ஆனால், சந்தேகத்திற்கு இடமின்றி, இந்தச் சாதாரண மக்களே இன்றைய வரலாற்றின் முக்கிய செயற்பாடுகளைப் பதிவு செய்கின்றனர். அன்றாடம் கவனிக்கப்படாது, விவேகத்துடனான மறைந்த வாழ்வு வாழும் மக்கள் போன்ற புனித சூசையப்பர் தான் மீட்பின் வரலாற்றில் ஒப்புயர்வற்ற பாங்களிப்பை வழங்கினார்.

மனிதகுலத்திற்கு மாதிரித் தந்தையாகத் திகழ உதவிய, கன்னி மரியாவின் துணைவரின் குறிப்பிடத்தக்க பண்புகளைத் திருத்தந்தை பட்டியலிடுகிறார்: "அருமையான தந்தை, அன்பும் கனிவும் உள்ள தந்தை, பணிவுள்ள தந்தை, ஏற்றுக்கொள்ளும் தந்தை, படைப்பாற்றல் மிக்க துணிவுள்ள தந்தை, உழைப்பாளர் - தந்தை, நிழல் மறைவிலுள்ள தந்தை!" இன்றைய உலகிற்கு தந்தையர்கள் தேவைப்படுகின்றனர் என்பதை வலியுறுத்தும் திருத்தந்தை. இதுவே புனித சூசையப்பரை முன்மாதிரியாகத் திருத்தந்தை காட்டுவதற்கு முக்கிய காரணமும் ஆகும். புனித சூசையப்பர் - முழுவதும் ஒரு தந்தையாக, ஆசானாக தன்னையே அர்ப்பணித்துப் பயனற்றுப் போகும் ஒரு தந்தை போன்றவர், தன் குழந்தை யாரையும் சார்ந்திராமல், யார் துணையும் இன்றி வாழ்க்கைப் பாதையில் பயணிக்கத் தொடங்குவதைப் பார்க்கையில், ஒரு தந்தைக்குத் தெரியவரும் - 'குழந்தை என்னுடையது அல்ல எனது பாதுகாப்பில் அது ஒப்படைக்கப்பட்ட குழந்தை' என்பது. - ஏதோ ஒருவிதத்தில் நாம் அனைவரும் எப்போதும் புனித சூசையப்பரைப் போன்ற சூழலில் வாழ்கிறோம் --

விண்ணகத் தந்தை ஒருவரின் நிழலாக "நல்லோர் மேலும், தீயோர் மேலும் தம் கதிர்வனை உதித்தெழச் செய்கிறார். நேர்மையுள்ளோர் மேலும், நேர்மையற்றோர் மேலும் மழை பெய்யச் செய்கிறார்" (மத் 5:45). மேலும் தன் மகனைத் தொடரும் நிழலாகப் புனித சூசையப்பர் உள்ளார்.

தனது திருத்தாது மடல் 'ஒரு தந்தையின் இதயத் தோடு' (Patric Corde) புனித சூசையப்பர் யூபிலி ஆண்டுக்கான சிறப்புப் பேறுபலன்களை, சிறப்பான பரிபூரண பலன்களை அறிவிக்கும் ஆணையையும் வெளியிட்டுள்ளார்! டிசம்பர் 08, 2020 முதல் டிசம்பர் 08, 2021 வரை - கனவின் புனித சூசையப்பர் வணக்கத்துக்கான சூசையப்பரை நோக்கிய செபம், யூபிலி ஆண்டுக்கான செபம், புனித சூசையப்பர் நவநாள் செபம், மன்றாட்டு மாலை போன்ற செபங்களைப் பக்தியுடன் செபிப்பவர்கள், கனவின் புனித சூசையப்பர் திருத்தலங்களுக்குக் குடும்பமாகத் திருப்பயணம் செல்பவர்களுக்கு யூபிலி ஆண்டு பரிபூரண பலன்கள் கிடைக்கும். குறிப்பாக புனித சூசையப்பர் திருவிழாக்களான மார்ச் 19, மே 1, திருக்குடும்பத் திருநாள், புனித சூசையப்பர் நவநாட்கள், ஒவ்வொரு மாதத்தின் 19 ஆம் தேதியும் வாரத்தில் ஒவ்வொரு புதன் கிழமையும் - கனவின் புனித சூசையப்பருக்கான நவநாள் பரிந்துரை செபங்களைப் பக்தியுடன் செய்பவர்களுக்குப் பரிபூரண பலன்கள் உண்டு என்று திருத்தந்தை அறிவித்துள்ளார்.

நசரேத்து விண்ணகத் திருக்குடும்பத் தலைவர் கனவின் புனித சூசையப்பரின் பரிந்துரையை வேண்டி மேற்கொள்ளும் நமது செபங்கள், நற்செயல்கள் இன்றைய நவீன உலகில் மனிதகுலத்தைச் சூழ்ந்துள்ள கொடிய மனித மற்றும் சமூகக் கொடுமைகள், துன்பங்கள், நோய்களிலிருந்து விடுதலையையும் சிறப்பாகத் தவக்காலத்தில் எமது மனமாற்ற வாழ்வுக்கும் துணைபுரிவதாக

## அன்பிய யூபிலி ஆண்டு நிகழ்வுகள்

சாட்டியில்...



தீவக மறைக்கோட்டப் பங்குகளின் பிரதிநிதிகளுக்குச் சாட்டி புனித சிந்தாத்திரை மாதா ஆலயத்தில் தீவக மறைக்கோட்ட முதல்வர் அருட்பணி ம.டேவிட் அடிகளும், தீவக மறைக்கோட்ட அன்பிய இயக்குநர் அருட்பணி எம்.எல்.தயாபரன் அடிகளாரும் இணைந்து ஒழுங்குபடுத்திய அன்பிய யூபிலி ஆண்டுக்கான கருத்தமர்வு கடந்த 13.02.2021 அன்று நடைபெற்றது. இக்கருத்தமர்வை அருட்பணி E.S.சசிகரன் அடிகளாரும், வளவாளர் திரு. இ.அ.அமரன் அடிகளாரும் மேற்கொண்டிருந்தனர்.

நாவாந்துறையில்...



அன்பிய யூபிலி ஆண்டிற்கான கருத்தமர்வு நாவாந்துறைப் பங்கின் பங்குத்தந்தை அருட்பணி ம.யேசுரன் அடிகளாரின் தலைமையில் 14.02.2021 அன்று நடைபெற்றது. இக்கருத்தமர்வை மறைமாவட்ட அன்பிய ஆணைக்குழு இயக்குநர் அருட்பணி A.மில்வரவாஸ் cmf அடிகளாரும் யாழ் மறைக்கோட்ட அன்பிய இயக்குநர் அருட்பணி எஸ்.அஜந்தன் அடிகளாரும், வளவாளர் திரு. இ.அ.அமரன் அடிகளாரும் மேற்கொண்டிருந்தனர்.

குருநகரில்...



அன்பிய யூபிலி ஆண்டு குருநகர் பங்கில் கோலாகமமாக ஆரம்பித்து வைக்கப்பட்டது. கடந்த 14.02.2021 ஞாயிற்றுக்கிழமை அருட்பணி A.J.யாவின் அடிகளாரின் தலைமையில் அன்பியக் கொடி ஏற்றப்பட்டு திருப்பலி ஆரம்பமானது. திருப்பலி நிறைவில் 50 ஊக்கு விப்பாளர்கள் தமது அன்பிய வாக்குறுதியைப் புதுப்பித்தனர்.

பரந்தனில்...



பரந்தன் பங்கில் அன்பிய யூபிலி ஆண்டு உத்தியோகபூர்வமாகப் பங்குத்தந்தை R.H.சகாயநாயகம் அடிகளாரால் கடந்த 14.02.2021 ஞாயிற்றுக்கிழமை ஆரம்பித்து வைக்கப்பட்டது. பங்குத்தந்தை அவர்கள் அன்பியக் கொடியை ஏற்றி யூபிலி ஆண்டை ஆரம்பித்துப் பங்குமக்களோடு இணைந்து திருப்பலிக்குச் செல்வதைப் படத்தில் காணலாம்.

## அன்பிய, புனித யோசேப் ஆண்டு - 2021 சிறப்புப்பாட ஆயத்த கருத்தமர்வு

இவ்வாண்டு யாழ் மறைமாவட்டத்தில் அன்பிய ஆண்டாகவும், அதேவேளை உலகத் திருஅவை புனித சூசையப்பர் ஆண்டாகவும் பிரகடனப்படுத்தியுள்ள நிலையில் மறையாசிரியர்களுக்கான இச்சிறப்பு ஆண்டு பற்றிய சிந்தனை விளக்கமும் பாட ஆயத்தகருத்தமர்வும் யாழ் மறைக்கல்வி நடுநிலையத்தினரால் ஒழுங்கு செய்யப்பட்டது.

இது தொடர்பாக கருத்துரைகள் யாழ்ப்பாணம், தீவகம், கிளிநொச்சி மறைக்கோட்ட மறையாசிரியர்களுக்கு நடாத்தப்பட்டன. யாழ் மறைக்கோட்டத்தில் 16.01.2021 சனிக்கிழமை யாழ், மரியன்னை பேராலயத்தில் காலை 9.30 மணி தொடக்கம் மதியம் 12.00 வரை 70 மறை ஆசிரியர்களுக்கு இக்கருத்துரை வழங்கப்பட்டது. அன்பியம் தொடர்பான கருத்துரையை அருட்பணி லியோ ஆம்ஸ்ரோங் அடிகளாரும், புனித யோசேப்பு ஆண்டு தொடர்பாக அருட்பணி S.அஜந்தன் அடிகளாரும் உரை வழங்கினர்.

### மறையாசிரியர்களுக்கான ....

(12ம் பக்கத் தொடர்ச்சி)  
யாழ், மறைமாவட்ட குருமுதல்வர் அருட்கலாநிதி ஜெபரட்ணம் அடிகளின் ஆசிரியரையுடன் ஆரம்பமாகிய இவ்வதிவிடப் பயிற்சியில் திருவிவிலியம், திருவழிபாடு, அருள் அடையாளங்கள், புனித மரியாள், புனிதர்கள் வணக்கம், வத்திக்கான் சங்க ஏடு அறிமுகம், திருஅவை சுற்று மடல்கள், மறைக்கல்வி போதனாமுறை, ஆசிரிய ஆன்மீகம், மறை ஆசிரியர்களுக்கான ஊடகப்பயன்பாடு ஆகிய கற்கை நெறிகளுடன் தலைமைத்துவப் பயிற்சிகளும் வழங்கப்பட்டன. அத்துடன் பல்வேறு பங்குத்தளங்களில் இருந்து வருகை தந்திருந்த இப்பயிற்சியாளர்கள் ஒருவர் ஒருவரை அறிந்து கொள்வதற்கும், தம்பிடையே உறவை வளர்த்துக்கொள்வதற்கும் செயலமர்வுகள், குழுச் செயற்பாடுகள், நாடகப்பயிற்சி, தியானமுறைகள் ஆகியனவும் இடம்பெற்றன. இவ்வாண்டையாழ், மறைமாவட்டத்தில் அன்பிய ஆண்டாகக் கடைப்பிடிக்கப்பட்டுவரும் நிலையில் நம்பிக்கை வாழ்வைப் புதுப்பிக்கவும் ஆன்மீக

அருட்பணி S.அஜந்தன் அடிகளாரும் உரை வழங்கினர்.

அதே தினத்தில் தீவக மறைக்கோட்டத்தில் சாட்டி சிந்தாத்திரை மாதா யாத்திரைத் தலத்திலும் நடைபெற்றது. 120 மறை ஆசிரியர்கள் கலந்து கொண்டனர். கருத்துரைகளை அன்பியம் தொடர்பான கருத்துரையை அருட்பணி லியோ ஆம்ஸ்ரோங் அடிகளாரும், புனித யோசேப்பு ஆண்டு தொடர்பாக அருட்பணி ஜெகன்குமார் அமதி அடிகளாரும் வழங்கினர்.

கிளிநொச்சி மறைக்கோட்டத்தில் கிளிநொச்சி, பரந்தன், அக்கராயன், உருத்திரபுரம், வட்டக்கச்சி, மல்லாவி போன்ற பங்கைச் சேர்ந்த மறை ஆசிரியர்களுக்கு கிளி, மேய்ப்புப்பணி நிலையத்தில் நடைபெற்றது. 74 மறை ஆசிரியர்கள் பங்குபற்றினர். அன்பியம் தொடர்பான கருத்துரையை அருட்பணி சுவக்சன் அடிகளாரும், புனித யோசேப்பு ஆண்டு தொடர்பாக அருட்பணி போல் அனக்கினிர் அடிகளாரும் வழங்கினர்.

வாழ்வை ஆழப்படுத்தவும் அன்பியம் தொடர்பான விளக்கங்களை அருட்பணியாளர்கள் யில்பர் வாஸ், லியோ ஆம்ஸ்ரோங் ஆகியோர் இப்பயிற்சியாளர்களுக்கு வழங்கினார்கள். மேலும் வழிபாடுகளுக்கு ஆயத்தம் செய்தல், திருப்பலிக்கான முன்னுரைமன்றாட்டு எழுதுதல், திருவிவிலிய செவழிபாடு தியானம் ஆகியவற்றைக் குறிப்பிட்டு விளக்கப்பட்டன.

திருவழிபாட்டில் திரு இசையின் முக்கியத்துவத்தை விளக்கி பாடல் பயிற்சியும் வழங்கப்பட்டது. ஒருநாள் களப்பயணமாக சின்னமேடு, சாட்டி யாத்திரைத் தலத்திற்கும் அழைத்துச் செல்லப்பட்டனர். சான்றிதழ் வழங்கும் நிகழ்வு பயிற்சியின் இறுதிநாளாகிய 06.02.2021 சனிக்கிழமை அன்று காலை 9.00 மணிக்கு மறைக்கல்வி நிலைய கேட்போர் கூடத்தில் காலை நிகழ்வுகளுடன் இடம்பெற்றது. யாழ், மறைமாவட்ட ஆயர் பேரருட்கலாநிதி ஜஸ்ரின் பேணாட் ஞானப்பிரகாசம் ஆண்டகை அவர்கள் சான்றிதழ்களை வழங்கிவைத்தார்.

**காலவலன் கலசம்**



**இறை இரக்கத்தாலும் திரு ஆட்சிப் பீடத்தின் பணிப்பினாலும் யாழ். மறைமாவட்ட ஆயரான ஜஸ்ரின் பேனாட் ஞானப்பிரகாசம் ஆகிய நாம் குருக்கள், துறவியர், பொது நிலையினர் ஆகிய இறைமக்களுக்கு விடுக்கும் தவக்காலச் சுற்றுமடல்**



கிறிஸ்து இரயுவலில் அன்புத்திரிவ இறைமக்களுக்கு!

இறைவன் மீண்டும் ஒரு தவக் காலத்தை எமக்குத் தந்துள்ளார். தவக் காலம் ஒரு புனிதமான காலம். மனிதன் இறைவனை அதிகமாகத் தேடும் காலம். இறைவன் "உனக்காக நான் மரித்தேனே! எனக்காக நீ என்ன செய்தாய்?" என மனிதனை வினவும் காலம். திருநீற்றுப் புதனன்று நெற்றியிலே சாம்பல் பூசி, நாம் மனம் மாற வேண்டியவர்கள், பலவீனமானவர்கள் என்பதை அடையாள பூர்வமாகவும், அனுபவ பூர்வமாகவும் உணர்ந்து தவக்காலத்தில் பயணிக்க அழைக்கப்படுகின்றோம்.

இத் தவக்காலம் எம்மை நாம் ஆன்மீக ரீதியில் தயார்படுத்தும் காலம். இறைமகன் இயேசுவின் மானிட மீட்பின் பாஸ்கா மறை நிகழ்வுகளான அவரது பாடுகள், மரணம், உயிர்ப்பைத் தகுதியோடு நினைவுகூர உளர்தியாகவும், உடல் ரீதியாகவும் நாம் நம்மைத் தயாரிக்கின்ற காலம். அந்த வகையில் நாம் தவக்காலத்தின் முதன்மையை உணர்ந்தவர்களாகப் பயணிக்க வேண்டும்.

**புனித சூசையப்பர் ஆண்டு**

இவ்வாண்டைத் திருத்தந்தை புனித சூசையப்பர் ஆண்டாகப் பிரகடனப்படுத்தியுள்ளார். புனித சூசையப்பர் தனது வாழ்க்கையில் எளிமை, தவம், தாழ்ச்சி, இறை சித்தத்திற்குக் கீழ்ப்படிதல் முதலான புண்ணியங்களைக் கொண்டிருந்தார். அத்தகைய அவரது நிலை அவரை இறைமகன் இயேசுவின் வளர்ப்புத் தந்தையாகும் பேறுபெறுவதற்குக் காரணமாக அமைந்தது. புனித சூசையப்பர் தனது வாழ்க்கையில் கடைப்பிடித்த முதன்மையான பண்பாக இறை சித்தத்திற்குக் கீழ்ப்படிதல் அமைந்தது. இச்சிறப்பான டில் திருத்தந்தை பிரான்சிஸ் அவர்கள் வெளியிட்ட "தந்தையின் இதயத்திலிருந்து" (Patris Corde) எனும் திரும்பலில் அன்புள்ள தந்தை, கனிவு நிறைந்த தந்தை, பணிவுள்ள தந்தை, ஏற்றுக் கொள்ளும் தந்தை, படைப்புத்திறன் துணிவுள்ள தந்தை, உழைக்கும் தந்தை, நிலில் போன்ற ஆகிய ஏழு தலைப்புகளில்

புனித சூசையப்பர் பற்றி விளக்கியுள்ளார். புனித சூசையப்பர் கன்னிமரியாளுக்கு வாழ்க்கைத் துணைவனாகவும், குழந்தை இயேசுவுக்கு வளர்ப்புத் தந்தையாகவும் இருந்து தனது உழைப்பாலும், ஏனைய இறைவனுக்கு உகந்த நற்பண்புகளாலும் அக்குடும்பம் திருக்குடும்பமாக ஒளிர்வதற்குக் காரணகர்த்தாவாக விளங்கினார். புனித சூசையப்பரின் இத்தகைய புண்ணியங்களையும் அவரது ஆன்மீகத்தையும் நாமும் எம் வாழ்வில் கடைப்பிடிப்பவர்களாக எமது குடும்பங்களையும் திருக்குடும்பங்களாக மாற்ற வேண்டும் என்பதைத் தவக்காலத்தில் நாங்கள் உணரவேண்டும்.

**அன்பிய ஆண்டு**

இலங்கைத் திருஅவை இவ்வாண்டை அன்பிய யூபிலி ஆண்டாகப் பிரகடனப்படுத்தி உள்ளது. அன்பியம் என்பது பகிர்தலின் மீது கட்டிய மூப்புப்பட்ட எமது விசுவாச வாழ்வின் அடித்தளமாகும். நாம் எமது வாழ்வில் தவக்காலத்தில் பல்வகைப் புண்ணியங்களைச் செய்ய ஆசிக்கின்றோம். செபம், தவம், ஒறுத்தல் முயற்சிகள், கல்வாரிப் பயணங்கள் என எம் தவக்கால முயற்சிகள் பட்டியலிடப்படுகின்றன. இவற்றுள் முதன்மையானது ஈகையாகும். எம்மிடத்தில் இருப்பதை மற்றவர்களோடு பகிர்ந்து கொள்ளாத வரை எமது தவக்கால முயற்சிகளாக இருந்தாலும் சரி, விசுவாச வாழ்வாக இருந்தாலும் சரி எவ்வித பயனுமில்லை என்பதை உணர்வோம்

அன்பிய வாழ்வு என்பது ஏழையோடு ஏழையாக, அனைவரோடும் அன்பு வார்த்தையாக, பணிவு வாழ்வாக, பகிர்வு வாழ்வாக வாழ்வதையே குறிக்கும். பசியோடு இருப்போருக்கு உணவாக, அநாதையாக இருப்போருக்கு உறவாக, நோயுடன் இருப்போருக்கு நல்ல மருந்தாக, மனவேதனையோடு இருப்போருக்கு ஆறுதல் தரும் இறைவார்த்தையாக, வறுமையில் வாடுவோருக்கு உதவும் கரங்களாக, சிறையில் வாடுவோருக்கு நீதியின் குரலாக, பாவிக்களாக வாழ்வோருக்கு மீட்பின் அடையாளமாக வாழ, நாம் எமது அன்பியங்களில் செயலாற்ற அழைக்கப்படுகின்றோம்.

**மனந்திரும்புங்கள்**

பாலவைனத்தில் மனந்திரும்புங்கள் என்று அன்று கேட்ட குரல் ஒலி இன்றைய கோரமான தொற்று நோயின் பேராபத்தை சந்தித்துக் கொண்டிருக்கும் எமது வாழ்விலும் ஒலிக்கின்றது. எமது பாவம் நிறைந்த வாழ்க்கையைக் கைவிட்டு புதிய பாதையில் பயணிக்க வேண்டியவர்களாக இருக்கின்றோம். பல சந்தர்ப்பங்களில் நாம் காயப்பட்ட வழிப்போக்கனைக் கண்டும் காணாமலும் சென்றவர்களைப் போல எம் அயலவர் மட்டில் எவ்வித கரிசனையும் காட்டாமல் வாழ்ந்து கொண்டிருக்கின்றோம். இடதுபக்கக் கள்வனைப் போல் இறை விசுவாசத்துக்கும் இறைவனுக்கும் சவால் விடுபவர்களாக வாழ்ந்து கொண்டு இருக்கின்றோம். பாவிப் பெண்ணுக்குக் கல்லெறிய வந்தவர்களைப் போல் வாழ்ந்து கொண்டிருக்கின்றோம். முட்டைகளுக்கு மத்தியில் தூவப்பட்ட விதைகளாக அமிழ்ந்து கொண்டிருக்கின்றோம். தாலந்தைப் புதைத்து வைத்தவர்களுக்கு ஒப்பாக இருக்கின்றோம். இத்தகைய பாவம் நிறைந்த வாழ்க்கையிலிருந்து இப்பொழுதேனும் விடுபட்டு இயேசுவின் விசுவாசியாக மட்டுமன்றி சீடனாக வாழத் தலைப்படுவோம். உண்மை ஒறுத்தல் பகிரும் வாழ்வாக எமது வாழ்வு அமைய வேண்டும். பகிரும் திருஅவையாக எமது திருஅவைதிகழவேண்டும். அதைவிடுத்து ஒறுத்தல் முயற்சிகள் செய்கின்றோம் எனக்கூறி எமது செல்வத்தைச் சேமித்துப் பெருக்குவதோ அல்லது தவக்காலத்தில் சேமிக்கின்றவற்றை உயிர்ப்பு விழாவில் ஆடம்பரமாகக் கொண்டாடுவதற்குப் பயன்படுத்துவதோ, உண்மையான ஒறுத்தல் முயற்சியாகாது. எம்மிடத்தில் இருப்பதையும், நாம் சேமிப்பதையும் ஏழை எளியவர்களோடு, வறுமையில் வாடுபவர்களோடு பகிர்ந்து கொள்வதில் தான் தவக்காலத்தின் அர்த்தம் நிறைவுபெறுகின்றது. ஆகவே இத்தவக்காலத்தில் எமது செப, தப ஒறுத்தல்களை செயலில் காட்டுவோம்.

**நல்லதைச் செய்வோம்**

கிறிஸ்து இயேசு கூறியது போல் "உங்களில் எவராவது ஒருவர் அப்பத்தைக் கேட்கும் தம் பிள்ளைக்குக் கல்லைக் கொடுப்பாரா?... ஆகையால் பிறர் உங்களுக்குச் செய்ய வேண்டும் என

விரும்புகிறவற்றை எல்லாம் நீங்களும் அவர்களுக்குச் செய்யுங்கள். (மத்தேயு, 7:9-12) என்பதற்கமைவாக நாம் நமது வாழ்வில் நல்லதைச் செய்பவர்களாக வாழ வேண்டும். நன்மைத்தனங்கள் புரிபவர்களாக இருக்கவேண்டும். இதையே நான் "வல்லவர்கள் நமக்கு வேண்டாம் நல்லவர்கள் வேண்டும்" என அடிக்கடி கூறி வருகின்றேன். "தூய சொல்லுடன் முதலாவது காலடியையும், தூய சிந்தனையுடன் இரண்டாவது காலடியையும், தூய செயலுடன் மூன்றாவது காலடியையும் எடுத்து வைத்தேன் நான் சொர்க்கத்திற்குள் வந்து விட்டேன்" எனப் புனித அகுஸ்தினார் கூறுவது போல் நல்லதைச் செய்யும் போது நாம் நன்மைக்குள் வாழ்கின்றோம். சாத்தான் யாரை விழுங்கலாம் என வகை பார்த்துச் சுற்றித்திரிவதாக கிறிஸ்து இயேசுவின் எச்சரிக்கை எம் செவிகளிலும் மனங்களிலும் ஒங்கி ஒலிக்கட்டும்.

**நிறைவாக**

இறைவன் மீண்டும் எம்மை மீட்பின் பாதையில் தயார்படுத்தத் தவக்காலம் ஒன்றைத் தந்துள்ளார். கடந்த தவக்காலங்களில் வாழ்ந்த வாழ்க்கையிலிருந்து வேறுபட்ட புதிதான ஒரு தவ வாழ்வை வாழ இன்று நாம் அழைக்கப்பட்டுள்ளோம். அச்சம் நிறைந்த ஓர் வாழ்வுக்குள் வாழ்ந்து கொண்டிருக்கின்றோம். கிறிஸ்து இயேசுவின் பாடுகள், மரணம், உயிர்ப்பு இவ்வச்சத்தைப் போக்கிக் கற்பாறையின் மேல் கட்டப்பட்ட வீடுகளாக நாம் விசுவாசத்தில் நிலைத்து நிற்க நமக்குத் துணைபுரிய வேண்டும். இதற்கு நாம் எம்மைத் தயார்படுத்துவதாக இருந்தால் இறைமக்களாகிய நாம் சீரே னுர் சீமோனாக, வெரோனிக்கம்மாளாக, கன்னி மரியாளாக, புனித சூசையப்பராக எம்மை நாமே மாற்றிக் கொள்வோம். பழையையான சடங்குகளுக்கும் சம்பிரதாயங்களுக்கும் விடைகொடுத்துப் புதிய அர்த்தப்படுத்தல்களோடு தவக்காலத்தில் நல்ல செப, தப, பகிர்வு முயற்சிகளில் ஈடுபடுவோம்.

கிறிஸ்துவிலும் மரி அன்னையிலும் பக்தியுள்ள, **பெருட்கலாநிதி யஸ்ரின் பேனாட் ஞானப்பிரகாசம் யாழ். மறைமாவட்ட ஆயர்**



**இறைவனிடம் திரும்பி வாருங்கள் திருநீற்றுப் புதன் திருப்பலியில் திருத்தந்தை**

கடந்த திருநீற்றுப்புதன் திருப்பலியைத் திருத்தந்தை பிரான்சிஸ் அவர்கள் வத்திக்கானில் ஒப்புக் கொடுத்து, மறைபுரை ஆற்றும்போதே மேற்கண்டவாறு இறைமக்களுக்குத் தம் வேண்டுகோலை விடுத்தார். திருத்தந்தை தமது மறைபுரையில் குறிப்பிட்டவை யாவன:

"உங்கள் முழு இதயத்தோடு என்னிடம் திரும்பி வாருங்கள்" (யோவேல் 2:12) என, இறைவனின் இதயத்திலிருந்து எழும் வார்த்தைகளை யோவேல் இறைவாக்கினர் எடுத்துரைப்பதிலிருந்து இந்தத் தவக்காலப் பயணத்தை நாம் துவக்குகிறோம். எத்தனையோ முறை இறைவனின் இந்த அழைப்புக்கு நாம் சாக்குப் போக்குச் சொல்லி விலகிப் போயிருக்கலாம், ஆனால், இப்போது இறைவனிடம் திரும்பி வரவேண்டிய நேரம் வந்துள்ளது. நம் முழுவாழ்வையும் ஈடுபடுத்தி, முன்னோக்கிச் செல்லவேண்டிய நம் வீடு குறித்தும், இறைவனுடன் நம் உறவு குறித்தும் சிந்திக்க வேண்டிய காலம், இத்தவக்காலம். நாம் ஆற்றும் சிறு சிறு தியாகங்களை

மட்டும் இத்தவக்காலம் எதிர்பார்க்கவில்லை, மாறாக, நம் இதயம் எதை நோக்கிச் செல்கிறது என்பதைத் தெளிவாகக் கண்டுகொள்வதையும் எதிர்பார்க்கிறது. நம் வாழ்வெனும் கப்பல் நம்மை நோக்கியா, அல்லது, இறைவனை நோக்கியா நம்மை இட்டுச் செல்கிறது என்பதைச் சிந்திப்போம். இறைவனுக்கு இயைந்த வகையில் நாம் வாழ்கிறோமா, அல்லது, நம்மைப் பிறர் புகழ வேண்டும் என வாழ்கிறோமா? உறுதியற்ற இதயத்தோடு,

**நடையில முயலும் சிறு குழந்தைபோல் நாம் நம் வாழ்வில் பலமுறை விழுகிறோம். அப்போதெல்லாம், ஒரு தந்தையைப்போல், நம்மை மன்னித்து தூக்கிவிடுகிறார் இறைவன்**

காலை முன்வைப்பது பின்னர், பின்வாங்குவதுமாக இருக்கிறோமா? இறைவனைக் கொஞ்சமும், உலகைக் கொஞ்சமும் அங்குமில்லாமல், இங்குமில்லாமல் இருக்கிறோமா? நம் வெளிவேட நிலைகள் குறித்து மகிழ்ச்சியடைகிறோமா, அல்லது, நம் பொய்மை நிலைகளைக் களைய முயல்கிறோமா?

தவக்காலப்பயணம் என்பது அடிமைத்தனத்திலிருந்து விடுதலையை நோக்கிக் கடந்து செல்லும் பயணம். தங்கள் பூமிக்குத் திரும்ப இறைவனின் மக்கள் எடுத்துக்கொண்ட 40 ஆண்டுகளைக் குறிப்பதாக, இந்த நாற்பது நாள் பயணம் உள்ளது. அன்றைய மக்கள், எகிப்திலிருந்து புறப்பட்ட பாதையின்போது, அந்நாட்டிற்கே திரும்பிச் செல்வதற்கும், சிலை வழிபாட்டுக்கும் உரிய சோதனைகளைச் சந்தித்தனர். அதேபோல், இறைவனை நோக்கிச் செல்லும் நம் பாதையில், நாம் பற்றிக்கொண்டிருக்கும் பாவச்செயல்களால் தடைகளைச் சந்திக்கிறோம். நம் பயணம் தடையின்றித் தொடர வேண்டுமெனில், சரியான பாதை குறித்த பொய்த்தோற்றங்கள் களையப்படவேண்டும். இதற்கு இறைவார்த்தை நமக்கு உதவுகின்றது. காணாமற்போன மகன் தன் தந்தையிடம் திரும்பி வரும் நேரம்தான். தந்தையை விட்டுத் தூர விலகிச்சென்று, இன்று, வெறுங்கையராகவும், இதயத்தில் மகிழ்ச்சியற்றவராகவும் நிற்கிறோம். நடைபயில முயலும் சிறு குழந்தைபோல் நாம் நம் வாழ்வில் பலமுறை விழுகிறோம். (தொடர்ச்சி 11ம் பக்கம்)

காவலன் கலசம்  
 காவலன் கலசம் காவலன் கலசம் காவலன் கலசம் காவலன் கலசம் காவலன் கலசம் காவலன் கலசம் காவலன் கலசம்  
 காவலன் கலசம் காவலன் கலசம் காவலன் கலசம் காவலன் கலசம் காவலன் கலசம் காவலன் கலசம் காவலன் கலசம்

இலங்கையில் அன்பியக் குழும வாழ்வு அறிமுகம் படுத்தப்பட்ட இருபத்தைந்தாவது ஆண்டு நிறைவில் இலங்கைத் திருச்சபை கடந்துவந்த பாதையை சீர்தூக்கிப் பார்த்து புதிய திசைகளை தேடித் தெளிந்து அன்பியக் குழும வாழ்வை நோக்கி உற்சாகமாகப் பயணிக்க முனைந்து நிற்கிறது. அந்த வகையில் இதுவரை எழுத்தில் பதிவு செய்யப்படாத இதன் வரலாற்றை கடந்த இருபத்தைந்து ஆண்டுகால அன்பியப் பயணத்தில் முழுமையாக இணைந்திருந்தவன் என்ற வகையில் எனது பட்டறிவிலிருந்தும் பல்வேறு தேவைகளுக்காக மேற்கொள்ளப்பட்ட ஆய்வு முயற்சிகளில் பெறப்பட்ட அறிவிலிருந்தும் இக்கட்டுரை முன்வைக்கப்படுகிறது.

“ஆலயத்திருச்சபைகளில் அடிப்படைக் கிறிஸ்தவ குழுமங்கள் உருவாக்கப்படுவது அவசியம். இதற்கான

குழுமங்களைப் பரிசீலிப்பதற்காக ஆரம்பிக்க முயற்சித்தார். லத்தீன் அமெரிக்க அடிப்படைக் கிறிஸ்தவ குழுமங்கள் பற்றி தான் அறிந்து கொண்டவைகளிலிருந்தும் பிலிப்பைன்ஸின் அடித்தள திருச்சபைக் குழுமங்கள் பற்றி வாசித்தறிந்ததிலிருந்தும் பெற்றுக்கொண்ட தகவல்களின் படி அவர் தனது முயற்சியை ஆரம்பித்தார். முதலில் ஆர்வமுள்ள சில தலைவர்களோடு ஞாயிறுதோறும் மாலைப்பொழுதில் அவர் கலந்துரையாடலை ஆரம்பித்தார். இரண்டாம் வத்திக்கான் சங்கத்தின் கருத்துக்கள், நாட்டினுடைய சமூகப் பொருளாதாரச் சூழமைவு, பாங்குத் திருச்சபையின் நிலை போன்ற விடயங்களைச் சூழ்ந்து இக்கலந்துரையாடல்கள் இடம்பெற்றன. இத்தலைவர்களின் துணையோடு அங்கு எட்டுக்குழுக்களை இவர் ஆரம்பித்தார். பதினெட்டுப் பேர்களைக் கொண்டிருந்த இத்தலைவர்களின் குழு சிறிய குழுக்கூட்டங்களை

## இலங்கையிலும்

# குறிப்பாக யாழ்ப்பாண மன்ற மாவட்டத்திலும் அன்பியங்களின் தோற்றமும் வளர்ச்சியும்

## ஒரு வரலாற்று நோக்கு



சூழமையும் உணர்வுவிப்பாளர்களையும் முதற்கண் உருவாக்க வேண்டும். இக் குழுக்களை உருவாக்கி வளர்க்கும் பணிக்கு முன்னுரிமை கொடுக்கும் நோக்கமாக பங்கின் ஏனைய செயற்பாடுகள் மாற்றியமைக்கப்

பட வேண்டும்” யாழ் மறைமாவட்டப் புதுப்பித்தலுக்கென 1994ம் ஆண்டு கூட்டப்பட்ட மறைமாவட்ட மேய்ப்புப்பணி மாநாடு தனது முன்னுரிமைப் பணிகளுக்கான பரிந்துரைகளில் மேற்படி கூறுகின்றது. யாழ் மறைமாவட்டத்தை இரண்டாம் வத்திக்கான் திருச்சங்கம் எதிர்பார்க்கும் இறைமக்கள் சமூகமாகக் கட்டியெழுப்புவதற்கு இவ்வாறு அடித்தள கிறிஸ்தவ குழும இயக்கத்தை அறிமுகம் செய்வது அவசியமானது என்று மாநாட்டில் கூடி வந்திருந்த ஆயர், குருக்கள், துறவியர், பொதுநிலையினரின் பிரதிநிதிகள் தீர்மானித்தனர். மறைமாவட்டத்தின் இந்தத் தீர்மானத்திற்கு கிட்டத்தட்ட சமமாகவே இலங்கை முழுவதிலும் இந்த இலட்சிய குழும வாழ்வு இயக்கத்தை அறிமுகம் செய்யும் முயற்சியும் நடைபெற்றது.


### இலங்கையில் அறிமுகமும் வளர்ச்சியும்

இலங்கையில் கிறிஸ்தவ குழும வாழ்வை அதன் நவீன வடிவத்தில் அறிமுகப்படுத்தும் முயற்சி இரண்டு தடவைகள் மேற்கொள்ளப்பட்டிருப்பதை அறிய முடிகிறது. முதலாவது முயற்சி எழுபதுகளின் பிற்பகுதியிலும் இரண்டாவது முயற்சி தொண்ணூறு களின் நடுப்பகுதியிலும் மேற்கொள்ளப்பட்டுள்ளது. முதலாவது முயற்சி ஒரு சில மறைமாவட்டங்களுக்கு மட்டும் மட்டுப்படுத்தப்பட்ட முயற்சியாகக் காணப்பட ஆசியாவுக்கான ஒருங்கிணைந்த மேய்ப்புப்பணி அணுகுமுறையின் அடிப்படையில் மேற்கொள்ளப்பட்ட இரண்டாவது முயற்சி நாடு தழுவியதாகக் காணப்படுகிறது.

### முதல் முயற்சி

பேராயர் நீக்கிலஸ் மார்க்கஸ் பெர்னாண்டோ கொழும்பு உயர்மாவட்டத்தில் ஆயராக 1977இல் நியமிக்கப்பட்டதோடு இம்முயற்சி தொடங்குகிறது. அவர் ஆயர் பணியைப் பொறுப்பெடுத்தபோது மறைமாவட்டத்தின் புதுப்பித்தலுக்கான கலந்துரையாடல் ஒன்றை ஆரம்பிக்கிறார். பல்வேறு முன்மொழிவுகள் முன்வைக்கப்பட்ட நிலையில் சிறிய குழுமங்களை உருவாக்குவதே சிறந்த வழி எனத் தீர்மானிக்கப்பட்டது. அருட்பணி பிரீஸ் அவர்கள் உருவாக்கி யிருந்த செயலாலைக் குழுக்கள் பற்றியும் ஆராயப்பட்டது. ஆயினும் தெளிவான ஒரு திட்டம் யாரிடமும் உருவாகியிருக்கவில்லை. இந்நிலையில் 1977 மார்ச் 21 மாதத்தில் நடைபெற்ற குருக்களுடனான கலந்துரையாடலில் கண்டி தேசிய குருமடத்தைச் சேர்ந்த அருட்பணி பண்டிதரடனா அவர்கள் பிரதான உரையை ஆற்றினார். அவர் தனது உரையில் திருச்சபை புதுப்பிக்கப்பட்டு கிறிஸ்தவ வாழ்வு மேம்பட பாங்குகளில் சிறுகுழுக்கள் உருவாக்கப்பட வேண்டியதன் அவசியத்தை வலியுறுத்தினார். இது குருக்கள் மத்தியில் சிறிய குழுக்களை உருவாக்குவதன் மூலம் பாங்குகளைப் புதுப்பிக்கும் ஆர்வத்தைத் தூண்டியது.

இந்நிலையில் அருட்பணி ரீட் ஷெல்லன் அவர்கள் 1978இல் தான் பாங்குத்தந்தையாக இருந்த கனடியா பங்கின் உப ஆலயம் ஒன்றில் சிறிய கிறிஸ்தவ



தொடர்ச்சியாக நடாத்தியது. அக்கூட்டங்களில் வழிபாடு, ஆலயத்திருவிழா, பங்கின் ஏனைய மேய்ப்புப்பணி செயற்பாடுகள் போன்றவை கலந்துரையாடப்பட்டன. தமது சிறிய குழுக்கூட்டங்களில் எதிர்வரும் ஞாயிறு தின வாசகத்தை வாசித்துக் கலந்துரையாட ஆரம்பித்த இவர்கள் அவற்றை அச்சிட்டு ஏனைய பாங்குகளுக்கும் விநியோகிக்க ஆரம்பித்தனர்.

அடித்தள கிறிஸ்தவ குழுமங்களை உருவாக்கும் இம்முயற்சி 1979இல் நாகம் பங்கிற்கும் பரவலாகக் கப்பட்டது. தொடக்கத்தில் இருந்த பதினெட்டுப்பேர் கொண்ட வளவாளர் குழு இன்னும் விரிவாக்கப்பட்டது. தமது பங்கில் மட்டுமல்லாமல் மறைக் கோட்டத்தைச் சேர்ந்த ஏனைய பாங்குகளிலும் அடித்தள கிறிஸ்தவ

### அருட்தந்தை. ம.வி.சி. ரவிச்சந்திரன்

குழுமங்களை உருவாக்க இவர்கள் துணை புரிந்தனர். அருட்பணி ரீட் ஷெல்லன் அவர்கள் 1982இல் நாகம் பாங்குக்கு பாங்குத் தந்தையாக மாற்றம் பெற்றதோடு மறை மாவட்டத்தின் அடித்தள கிறிஸ்தவ குழுமங்களின் தொடர்பாளராகவும் நியமிக்கப்பட்டார். மேலும் 1981இல் நல்லுலக இயக்கத்தின் ஏற்பாட்டில் குருக்களுக்கான கருத்தமர்வு ஒன்றும் நடாத்தப்பட்டது. இது அடித்தள கிறிஸ்தவ குழுமங்கள் பற்றிய விழிப்புணர்வை அதிகரித்தது. மேலும் பிரேசிலைச் சேர்ந்த ஜோசே மறைன் குழுவினரும் இரண்டு தடவைகள் வருகை தந்து குருக்களுக்கான அடித்தள கிறிஸ்தவ குழுமங்கள் பற்றிய கருத்தமர்வுகளை நடத்தினார். முதல் தடவை நாகம்விலும் இரண்டாவது தடவை அருட்பணி எஸ்.ஜே. இம்மானுவேல் அவர்களுடைய ஏற்பாட்டில் தற்போது பிரான்சின் சுவேரியார் உயர் குருத்துவக் கல்லூரியாக காணப்படும் அன்றைய ஆசிரியர் பயிற்சிக் கல்லூரியிலும் நடைபெற்றன. ஆயினும் யாழ் மறைமாவட்டத்தில் இவ்விடயம் தொடர்பான தொடர்முயற்சி எதுவும் மேற்கொள்ளப்பட்டதாகத் தகவல் இல்லை. ஆயினும் காலம் சென்ற அருட்பணி பயஸ் அடிகளார் ஜோசே மறைன் குழுவினரின் “Church from the Roots” எனும் ஆங்கில நூலை ‘வேரிலிருந்து திருச்சபை’ என்ற பெயரில் தமிழில் மொழிபெயர்த்துள்ளதை அறிய முடிகிறது.

(தொடரும்...)

## அன்பினால் அன்பியங்கள் ஆவோம்

அன்பு பகிர்வு ஒன்றிப்பு அனைத்தும் கொண்ட அன்பிய வாழ்வு நற்பயனை என்றும் கொடுக்கும் விசுவாசத்தின் விளைநிலமே

அன்பு இல்லாமல் அன்பியங்கள் இல்லை அருகில் உள்ள குடும்பங்கள் இணைந்து அன்பினால் அன்பியங்கள் ஆவோம் பங்கினை அன்பால் கட்டியெழுப்புவோம்

ஏழையோடு ஏழையாவோம் பசித்தவனுக்கு உணவாவோம் தனித்தவனுக்கு உறவாவோம் பகிர்வை எங்கள் வாழ்வாக்குவோம்

பாவத்தில் வாழ்வோருக்கு மீட்டிக்கு வழியாவோம் அன்பியத்தை வாழ்வாக்கி அன்பர் வழியில் வாழ்வோம்

அ.யூழர் மியூட்சிகா

## அன்பியமே குழும வாழ்வின் சிகரம்

மறை பரப்பு தொடர்ந்தாற்ற அன்பியமே எம் வாழ்வின் சிகரம் தொடும் அன்பின் விளக்கே நீ வாழ்க

அன்பிய யூபிலி ஆண்டிலே திருத்தந்தை வழி மந்திர வாக்கை மூல மந்திரமாய்க் கொண்டு ஏழையின் சிரிப்பில் யேசுவைக் காண இளையோரின் வாழ்வில் இறைவன் இருக்கவும் கற்பனையில் சிறகடிக்கும் புறவையாய் அல்லாது வழிபாட்டை வாழ்வாக்கும் நல் வரம் தரும் அன்பியமே நீ வாழ்க ஞாயிறு அமைக்கும் அன்பியமே குழும வாழ்வின் சிகரமே நீ வாழ்க

நவீன தொழில்நுட்பம் தந்த இணைய வழி கருத்துப் பகிர்வினை பக்குவமாய் காக்க கருத்துடனே அன்பியக் குழுமத்தில் பகிர்வாய்ப்பளித்த அன்பியமே நீ வாழ்க அன்பிய வாழ்வைப் பகிர் நல்வழி சமைத்த ஞான ஒளியேற்றிய அன்பியமே ‘செல்வம் என்ற செய்கை எடுப்போம் - இவ் யூபிலி ஆண்டிலே இறை வார்த்தையைக் கையேந்தி யுத்தம் புரியும் அன்பிய ஆர்வராயம் நாம் மாறுவோம் வழிபாட்டை வாழ்வாகக் கொள்வோம்.

முல்லை மறைக்கோட்டம்

## மனமாற்றம் இன்றேல்

உண்மையுடன் நேர்மையாய் நீ நடக்கிறாய் என்றால் உலகம் உன்னைப் பகைத்திடத் துடிக்கும் கண்ணியத்துடன் முறையாய்க் கடமை செய்தால் காரணங்கள் இல்லாமலே குற்றப்பழி சுமத்தும் எண்ணிய நன்மையை ஏழைக்குச் செய்தால் ஏற்றத்தாழ்வு சொல்லியே எள்ளி நகையாடும் மண்ணிலே எத்தனை மாற்றங்கள் நடந்தாலும் மனமாற்றம் இன்றேல் மனிதவாழ்வு மாண்புறாது

பொன்னும் பொருளும் கூடவே வந்திடாது புரியாமலே மனிதன் போடுகிறான் ஆட்டம் வன்முறை பகைமையில் காலத்தை ஒட்டுகிறான் வாழ்வே நிரந்தரம் என்னும் மனநிலையில் தன்னம் தனிமையிலே வாழ்வு முடிகின்றது. தகனமோ மண்ணோதான் தஞ்சம் ஆகின்றது நன்மையும் தீமையும்தான் நம்முடன் கூடவரும் நரகமோ மோட்சமோதான் நிரந்தரமாய் அமையும்

பணத்தைத் தேடியே உலகமும் ஓடுகின்றது பாசங்களும் மாறியே வேசங்கள் ஆகின்றது பிணத்துக்கு உரிமை கோருகிறான் மனிதன் பேரும் புகழும் அடைந்து கொள்வதற்காய் மணம் வீசாத மலர்கள்தான் இவர்கள் மரணம் மட்டும் பணம்தான் எல்லாமிவர்க்கு ஆணவச் செருக்குடன் அதிகாரமாய் நடந்திருவர் ஆண்டவனும் பொறுக்கின்றான் மனிதன் மனம் மாறுவானென்று

அபீர்ராஜன் அனீரனிபீற்றர்



காலவலன் கலசம் காலவலன் கலசம்

## காலவலன் கலசம்

நாம் வாழும் சூழல் அழகானது. மனிதனை கவரும் இயற்கை வளமும், கடல் வளமும் நிறைந்த யாழ்ப்பாணம் நாடு நினைத்தாலே தேன் சுவையுறும் கலாசார பண்பு கொண்ட மக்களும், பிறரை மகிழ்வித்து விருந்தோம்பலில் இன்புறும் பழக்கங்களும் தனக்குரியதாக கொண்ட எம் மண் தனித்துவமானது. இதனைதொடர்ந்தும் அழகாகவும், தூய்மையானதாகவும் பேண வேண்டியது எமது பாரிய பொறுப்பாகும். இதனை தமது இலக்காக கொண்டு உழைக்கும் சுத்திகரிப்பு தொழிலாளர்களின் சேவை பாராட்டப்படக்கூடிய ஒன்றாகும்.

மழை, பனி, குளிர், வெயில் பாராது; பசி, நித்திரை, ஓய்வு மறந்து, இரவு பகல் கவனத்தில் கொள்ளாது, கழிவுகள், குப்பைகள், வாய்க்கால்கள் என தமது அன்றாட வாழ்வைக் கழிக்கும் ஒவ்வொரு சுத்திகரிப்புத் தொழிலாளியும் மனித மாண்புடன் மதிக்கப்பட்ட வேண்டியவர்கள்.



## மனிதம் டிந்துபோக விடலாமா?

களின் மூச்சில் கழி-வநீர் வாடை கலந்திருந்தது. மக்களை நிம் மதியாக வாழ வைத்துவிட்டோம் என்ற மனத்திருப்தியுடன் இன்றும் தமது தொழிலைத் தொடர்ந்து செய்கின்றார்கள். சுயநலத்துடன் வாழ நினைக்கும் இன்றைய சமுதாயத்தில் ஒரு சுத்திகரிப்புத் தொழிலாளி தன் பணியை மக்களுக்கச் செய்யும் சேவையாக நினைத்துச் செய்வது

யதாகும்.

விடியற்காலை 5.45 மணிக்கு கைவிரல் அடையாளமிடுவதுடன் ஆரம்பிக்கும் அவர்களின் பணி பல தியாகங்களைக் கொண்டது. சில தொழிலாளிகள் மதிய வேளையில் தமது பகுதிநேர வேலையாக வீதியோரங்களில் காலணி வைத்துக் கொடுத்து சிறிய ஊதியத்தைச் சம்பாதிக்கின்றனர். இவர்களுக்கு மனித நேயத்துடன் மரியாதை கொடுக்கவும், முகஸ்துதி செய்யவும் நம்மில் பலர் தவறி விடுகின்றோம். இவர்களும் இதயம், உணர்வு, உள்ளம் கொண்ட மனிதர்களே.

இவர்கள் பணி செய்யும்போது கூட இவர்கள் மேல் தண்ணீர் ஊற்றுவதும், குப்பைகளை அவர்கள் மீது வீசுவதும் மனித மாண்பற்ற செயலாகும். இவர்கள் நமக்காக தம்மைத் தியாகம் செய்து தமது வயிற்றுப் பிழைப்புக்காக, தமது குடும்பங்களைப் பராமரிப்பதற்காக செய்யும் சுத்திகரிப்புத் தொழிலை ஒரு சேவையாகவே நினைக்கின்றார்கள்.

எனவே எமது சூழலை சுத்தமாகவும், சுகாதாரமுறைப்படி இயற்கைவளங்கள் நிறைந்ததாகவும், மாசற்றதாகவும் பேண இவர்களுக்க ஒத்துழைப்பு வழங்குவோம். கழிவுகளை தரம் பிரித்துக் கொடுப்பதுடன், மீள் சுழற்சிக்குரிய கழிவுகளை அதற்குரிய இடங்களில் ஒப்படைப்போம். நாம் செய்யும் ஒவ்வொரு செயலிலும் மனிதம் தளிர்ப்பது அவதானமாக இருப்போம். இயற்கைச் சமநிலை குழப்பமடையும்போது மனித சமநிலையும் பாதிப்படையும். இதன் விளைவே புதிய தொற்று நோய்களும், காலநிலை மாற்றங்களும் ஏற்படுகிறது. இறைவனின் படைப்புக்களாகிய இயற்கையையும், மனித உறவுகளையும் நேசித்து உயிர்ப்புள்ள சமூகத்தைக் கட்டியெழுப்புவோம்.

“பிறருக்காக கண்ணீரும் பிறருக்காக செந்நீரும் சிந்தும் மனிதன் எவ்வோர் அவன் தான் மனிதன்”

கடந்த வருட இறுதியில் புரேவிப் புயலுடன் வந்த மழையைத் தொடர்ந்து ஏற்பட்ட வெள்ள அனர்த்தம் எவருமே எதிர்பாக்காத ஒன்று. ஆனால் இந்த வெள்ள அனர்த்தம் வெறும் நான்கு நாட்களில் உடனடியாக நிவர்த்தி செய்யப்பட்டது எவ்வாறு? இதற்கு காரணமானவர்கள் யார் என்பதை நாம் சிந்திக்க தவறிவிடுகின்றோம். இந்த பின்னணியில் ஒவ்வொரு சுத்திகரிப்பு தொழிலாளியின் மனித மாண்பினையும், உள்ளக்குமிறலையும் மீளாய்வு செய்ய விரும்புகின்றோம்.

### அருட்சகோதரி நோயலா அர்ரவி (HC)

“யாழ் மக்களை வெள்ள அபாயத்திலிருந்து மீட்டு விட்டேன் என் எண்ணும் போது ஏற்படும் பெருமை எமது மனிதனை விட்டு அகலவில்லை” இது மாநகரசபை துப்புரவு தொழிலாளியின் உள்ளத்திலிருந்து வந்த வார்த்தைகள் வெள்ளக்காடாக குடா நாடு காட்சி தந்த நேரம் போர்முனைக்கு செல்லும் போராடிகள் போல ஓர்மத்துடன் இவர்கள் வெள்ள அனர்த்தத்தை நிவர்த்தி செய்த விதம், தம்மை தியாகம் செய்து கழிவு நீர் என பாராது கால்வாய்களின் அடைப்பு நீக்கிய செயலும் இன்றும் மெச்சப்படக்கூடிய செயலாகும். மனித நேயமுள்ள உறவுகள் இவர்களின் முக்கியத்துவத்தை உணராமலில்லை.

அடைக்கப்பட்ட வாய்க்கால்களுக்குள் இறங்கி நீரில் முழுகி முச்சுக்கித்தான் கழிவுகளை அகற்றினார்கள். நான்கு நாட்கள் போராடி இயல்பு நிலைக்கு கொண்டுவரப்பட்டது யாழ் நகர். அந்த நேரத்தில் எமது மக்களை வெள்ளத்திலிருந்து மீட்டெடுக்க வேண்டும் என்பதே அவர்களின் உறுதியான இலக்காக இருந்தது.

## ஆன்மீக ரீதியாக அரங்குகளும் செய்வோம்!

இன்று முன்பொருபோதும் இல்லாதவாறு உலகியல் அரங்கம் முதன்மைப் படுத்தப்பட ஆன்மீகம் அருகலாகிவருகின்றது. மனிதம் மதிக்கப்படாநிலையில் மனித மாண்பு சிதைக்கப்படுகின்றது. போட்டி, பொறாமை, வன்முறைக் கலாசாரம் கட்டவிழ்த்து விடப்படுகின்றது. தீய நச்சு வலயத்தில் சிக்குண்டு ஆன்மீகம் நிராகரிக்கப்படுகின்றது. இந்நிலையை மாற்றி அமைக்க, புதிய வியூகம் அமைத்து, நன்மைத்தனத்தை நிமிர் வைப்பது காலத்தின் தேவையாகும். சில உத்திகள் பின்வருமாறு:

1. அறிதல்
2. அன்புசெய்தல்
3. ஆன்மீகரீதியாக வலுவடைதல்
4. உதவி வழங்கல்
5. இயற்கையோடு இணைதல்.
6. எளிமையோடு வாழ்தல்:

### 1. அறிதல்

ஒருவரைப் பற்றி அறிதல் என்பது மேலெழுந்தவாரியான தொடர்பினையே வெளிக்காட்டுகின்றது. நேர்முறையில் அறிதல் என்பது ஆழமான தொடர்படைப்புடன் புலப்படுத்துகின்றது. இதில் சீரான உறவுப் பரிமாற்றம் நிகழ்கின்றது. “உன்னை அறிந்தால், உன்னை அறிந்தால் உலகத்தில் போராட லாம். உயர்ந்தாலும் தாழ்ந்தாலும் தலை வணங்காமல் நீ வாழலாம்” என்று பழைய பாடல் ஒன்று கற்பிக்கின்றது. ஓர் உருவக்க கதை.

ஒரு கழுக்கு உயர்ந்த ஒரு மரக் கூட்டில் முட்டைகளை இட்டு வைத்திருந்தது. ஒரு நாள் அந்த கழுக்கு முட்டைகளில் ஒன்று தவறிக் கீழேயுள்ள கோழி முட்டைகளோடு இணைந்துகொண்டது. முட்டைகள் பொரித்ததும் கழுக்கு முட்டை குஞ்சாகி, கோழிக் குஞ்சுகளோடு சேர்ந்து வளர்ந்தது. தாய்க் கோழி தனது குஞ்சுகளோடு சேர்ந்து கழுக்குக்குஞ்சைக் கவனமாக வளர்த்து வந்தது. கழுக்கு ஒன்று திடீரெனத் தரையை நோக்கிப் பறந்து வந்தது. குஞ்சுகள் அனைத்தும் பயந்து அங்கும் இங்கும் ஓடின. தாமதியாது கழுக்கு கழுக்குக் குஞ்சைத் தூக்கிக் கொண்டு வானில் பறந்தது. இப்போது கழுக்குக் குஞ்சு, “கழுக்கே, என்னைக் கொன்றுவிடாதே. நான் ஓர் அப்பாவிக்கோழிக்குஞ்சு” என்று நடுங்கியபடி பேசியது.

புதிதாகக் கழுக்கு,

“நீ கோழிக் குஞ்சு அல்ல. மாறாக, நீ கழுக்குக் குஞ்சு. நீ என்னை மாதிரி உயரப் பறக்கலாம். அது தெரியாமல் தரையிலே திரிந்துகொண்டிருக்கிறாயே” என்றது. “என்னால் பறக்க முடியுமா” என்று ஆச்சரியத்தோடு கழுக்குக் குஞ்சு கேட்டது. “நிச்சயமாக, பறந்து பார்” என்று கூறிக் கழுக்கு தனது கால்களுக்குள் இருந்த குஞ்சை நழுவ விட்டது. குஞ்சு தனது சிறகுகளை அடித்துப் பறந்து சென்றது. இப்போதுதான் தான் கோழி அல்ல, கழுக்கு என்ற உண்மை விளங்கியது. எழுப்பிச் செயல்படவும் கொடுப்பது, வெளிக்கொணர் வைப்பது எம் ஒவ்வொருவரதும் பாரிய கடமையாகும். விதை நிலையிலுள்ள திறன்களை இனங்கண்டு, அவற்றை ஏற்றவாறு பல்படுத்தி வளப்படுத்த நாம் முயற்சி எடுப்போம். பிறர் மைய அணுகுமுறையை முன்வைத்து நிறை நோக்கு மனப்பான்மையில் வளர் ஆவன செய்வோம்.

### அருட்பணி. வின்சன் பற்றிக்

#### 2. அன்பு செய்தல்

அறநெறிவாழ்வின் உள்ளார்ந்தம் அன்புநெறி வாழ்வெயாகும். அன்புக்கு ஈடாக இந்த வலயத்தில் எதுவுமே இராது. அன்பை அனுபவித்து வாழப் பழகின் எல்லாமே நலமாயிருக்கும். தூய அன்பைக் கொடுத்துப் பரிமாறி வாழுவதே இன்புநிலையின் ஆரம்பமும் முடிவுமாகும். தமக்குத் தமக்கு என்று வாழ்பவர்கள் அன்பில்லாதவர்கள் எனத் திருவள்ளுவர் விளக்குகின்றார்.

“அன்பிலார் எல்லாம் தமக்குரியர் அன்புடையார் என்பும் உரியர் பிறர்க்கு”


உளவியலாளர் அல்பிரட் அடலர் கூறினார்: “கூட வாழும் மனிதரிடத்தில் அக்கறை கொள்ளாத மனிதர்களே அதிக கண்டங்களை அனுபவிக்கிறார்கள். அவர்களே ஏனையோருக்கு அதிக தீமை செய்கிறார்கள். மனிதத் தீமைகள் அனைத்தும் அவர்களிடமிருந்தே பிறக்கின்றன.”

இதர மனிதர்களின் வளர்ச்சியில் அக்கறை காட்டி அவர்களுடன் அதிக நேரத்தைச் செலவிடுவோம். அன்பின் மறு வடிவங்களான பரிவு, தியாகம், விட்டுக் கொடுத்தல், விளங்கிக் கொள்ளல் போன்றவற்றை இலகுவாக வெளிக்காட்டி, இனிய நல் வாழ்வு வாழுவோம். கள்ளமில்லா வெள்ளையுள்ளம் கொண்டவர்களாய் பல உள்ளங்களைத் தொடும்படியாக அன்பு வாழ்க்கை வாழுவோம். இதயத்திலிருந்து இதயம் நோக்கிய தொடர்புகளை விரைவாக முன்னெடுப்போம். இன்னா செய்தாருக்கும் நன்றியும் செய்து பகைப்போருக்கும் இன்பமும் காட்டி இதயத்தில் இடம் கொடுப்போம். எல்லோரையும் அன்பு செய்யவேண்டும் என்று தவறாக எதிர்கொள்வதைவிட்டு ஒரு சிலரையாவது அன்பு செய்ய ஆரம்பிப்போம்.

#### 3. ஆன்மீகரீதியாக வலுவடைதல்

அரை மனிததியாலம் நாள்தோறும் இறைவனோடு தனித்திருந்து இறைவேண்டல் செய்வோம். பணைகள், திருப்பாடல்கள், தேவாரங்கள் மூலம் இறைவனைப் போற்றி இறைவனோடுள்ள நெருக்கத்தை நாள்தோறும் அதிகரிப்போம். பிறரோடுள்ள நல்லுறவை உறுதிப்படுத்த நேரம் எடுப்போம். நல்ல நண்பர்களின், நல்ல உறுவினரின் இறையனுபவங்களால் ஊட்டப்பெற்று இறை மனித உறவின் விடியலுக்குப் புது வடிவம் கொடுப்போம்.

ஆன்மீக வெளிச்சத்திற்கு இட்டுச் செல்லும் புதிய பாதையில் பயணிப்போம். (தொடர்ச்சி அடுத்த இதழில்...)



காபலன் கலசம் காபலன் கலசம்

**வாழ்த்து**

இக்கட்டுரையை எழுத முன்னர் எனக்கோர் கடமையுண்டு. பொத்துவில் தொடங்கி பொலிகண்டி வரை அண்மையில் நடந்த அகிம்சைப் போராட்டத்தில் கலந்து கொண்ட துறவிகள், குருக்கள் அனைவரையும் வாழ்த்தி, பாராட்டி வணங்கி நிற்கின்றேன். சில துறவற சபைகள் இந்த அகிம்சைப் போராட்டத்தில் கலந்து கொள்ளாதது கவலை அளிக்கிறது. இப்போராட்டத்தில் முஸ்லிம் மக்களும் கலந்து கொண்டது மிகவும் வரவேற்கப்பட வேண்டிய ஒன்று. இப்போராட்டம் நீதி கேட்ட, உரிமை கேட்ட, இன அழிப்பை நிறுத்தக் கேட்ட போராட்டம்.

**195**

இத் திங்கள் 17ம் நாள் அமல மரித் தியாகிகள் சபையின் சட்டக் கோர்வையை உரோமை அங்கீகரித்து 195 வருடங்களாகின்றது. அமலமரித் தியாகிகளின் வரலாற்றில் இது ஒரு முக்கிய மைல்கல்லாகும். இப்படிப்பட்ட தருணங்களில், சம்பந்தப்பட்ட சபையினர் பழங்கதை பேசுவது வழக்கம். அதாவது எமக்கு முன் சென்றோரின் சாதனைகளைப் பட்டியலிட்டுக் காட்டிப் பெருமைப்படுவது அனைத்துத் துறவற சபையினரினதும் வழக்கமாகி விட்டது. பாரதியார் பாடியது போல எமக்குள் பழங்கதை பேசிப் பயனில்லை. அது வரலாறு. வரலாற்று ஆசிரியர்கள் அதைப் பதித்துவைப்பார்கள். அது அவசியமும் கூட.

**முக்கிய கேள்வி**

195 வருடங்களினூடாக எம்மைப் பார்க்கும் பொழுது, இன்று நாம் கேட்க வேண்டிய முக்கியமான கேள்விகள் எவை? முதலாவது இந்த 195 ஆண்டுகளின் பின்னர் இன்று அமலமரித் தியாகிகள் எங்கே நிற்கிறார்கள்? முன்னேற்றப்பாதையில் செல்கிறார்களா? அன்றேல் பின்னடைவு கொண்டுள்ளார்களா? மேலெழுந்த வாரியாகப் பார்க்கும்பொழுது அனேக அமலமரித் தியாகிகளை அங்கத்தவர்களாகக் கொண்ட நாடுகளான கனடா, வட அமெரிக்கா, (ஐக்கிய அமெரிக்க நாடுகள்), அயர்லாந்து, பிரான்ஸ், ஜெர்மனி போன்ற நாடுகளில் அமலமரித் தியாகிகள் தேங்கி சாவை நோக்கிப் போவதைப் பார்க்கின்றோம். இது அமலமரித் தியாகிகளின் சபைக்கு மட்டும் ஏற்பட்ட ஒரு நிலையல்ல. பெரும்பான்மையான துறவற சபைகளுக்கு இதே நிலை ஏற்பட்டுள்ளது. ஆயினும், இந்த நிலை ஏற்பட்டதன் காரணத்தை ஆழமாக ஆராய இச் சபைகள்

**தவறிவிட்டன. இன்னமும் தவறுகின்றன. செத்துவிட்டன**

கிறீத்துவின் பின்னர் தோன்றிய கத்தோலிக்க திருஅவையில் உள்ள 70 விதமான துறவற சபைகள் இறந்து விட்டன. இன்னும் சில சாவை நோக்கி நகர்கின்றன. ஆனால் ஆபிரிக்கா, பிலிப்பைன்ஸ், இந்தியா, இலங்கை போன்ற நாடுகளில் துறவற சபைகள் சாகும் அறிகுறிகள் பெரிதாகக் காணவில்லை.

**இரண்டாவது மகிழ்ச்சிக்கு இடமில்லை**

மேற்கொண்ட செய்தியைக் கேட்டு மகிழ்வதற்குப் பெரிதாக ஒன்று மில்லை. ஏன்? துறவற சபைகளை உள்னிப்பாகப் பார்க்கும் பொழுது, அவர்களுடைய துறவற வாழ்க்கைத்தரம் (Quality of life) கிறீஸ்துவுக்குச் சாட்சி



பகராதது மட்டுமல்ல, சாதாரண மனிதத்துவமே இல்லாமல் இருப்பதையே பார்க்கின்றோம். பதவி, ஆசை, பெயர், புகழ், தன்னலம், பொறாமை, ஆவலாதி, அவதூறு பேசுதல்... என்று பட்டியல் நீள்கின்றது. இத்துறவிகளுக்குத் தங்கள் வேலையொன்றே (பணியல்ல) இழப்பீடு, இவர்களுடைய வாழ்கை இருமைவாதம் கொண்டது. வேலையிலும் போட்டிகள் உண்டு. நாட்டில் உள்ள மதங்கள் வளர்ந்தாலும், கோவில்கள், விகாரைகள், ஆலயங்கள், பள்ளிவாசல்கள் மக்களால் நிறைந்து வழிநடாலும் இந்த மதங்களில் எல்லாம் ஓர் ஆன்மீக வறுமை மிகத் தெளிவாக உள்ளது.

வழிபாடுகளுக்கும், வாழ்க்கைக்கும் இடையே ஒரு பலத்த வேறுபாடு உண்டு. இதையே இருமைவாதம்

(dualism) என்று கூறுகின்றோம். இதே நிலைதான் துறவறத்திலும் உண்டு.

**முன்றாவது, மூடிய அமைப்பு**

எவ்வாறு ஆளும் திருஅவை ஒரு மூடிய அமைப்பாக இருக்கிறதோ, அதேபோன்று துறவற சபைகளும் ஒரு மூடிய அமைப்பாக உள்ளன. கணினி கோட்பாட்டின் (அமைப்பின் கோட்பாட்டின்) வழி நின்று பார்க்கும் பொழுது, மூடிய அமைப்பு ஒரு தேக்கத்தை உருவாக்கும். தேக்கம் வாழ்வளிக்காது. (This is system theory).

**நான்காவது காலத்திற்கு ஒவ்வாத அமைப்பு**

இன்றைய துறவறம் 15ம் நூற்றாண்டு அப்போஸ் தலிக்க படிமத்தையும்,

18ம் நூற்றாண்டு மிசனரிப் படிமத்தையும் கலந்து உள் வாங்கியுள்ளது. 21ம் நூற்றாண்டிற்கு இந்த இரண்டு படிமங்களும் பதிலளிக்காது. இந்த நூற்றாண்டின் தேவைகள் என்ன? பிளவுபட்டுக் கொண்டே போகும் உலக நாடுகளின் சவால் என்ன?

**ஐந்தாவது பழைய இறை இயல்**

**கரையெயூர் செவ்வம்**

பதினாறாம், பதினேழாம் நூற்றாண்டுகளின் இறையியலையே அடித்தளமாகக் கொண்ட துறவறம் இன்றைய மக்களின் தேவையை சந்திக்க முடியாது. 21ம் நூற்றாண்டின் விஞ்ஞானத்தையும், ஆழஉளவியலையும் (Depth Psychology), இருமைவாதம் அற்ற கிறீஸ்தவத்தையும் உள்வாங்கி முகிழ்ந்து வரும் ஓர் ஆன்மீகத்தை அடிப்படையாகக் கொண்டு ஒரு துறவறம் எதிர்காலத்துக்கு வேண்டும். இதை நோக்கிப் பயணிக்க மாகாண ரீதியிலும், பொதுச் சங்கத்திலும் உரையாடவும் அதற்கேற்ப முடிவுகளை எடுக்கவும், துறவற சபைகள் பின்வாங்குகின்றன. பழமை நாளினாலும், அந்தப் பழமைதரும் பாதுகாப்பில் வாழவே முற்படுகின்றார்கள். துறவற சபைகளில் அடிப்படைச் சீர்திருத்தம் அவசியம். மிக அவசியம். போப் பிரான்சிஸ்



**அவர்களுடைய செயற்பாடும் அதுவே. ஆறாவது உள்ளியல்பு**

துறவறத்தின் உள்ளியல்பு (essence) தேடல் தேடுபவர் ஒரு பயணி. இந்தத் தேடற் பயணத்தில் இருந்து உருவாகும் ஆன்மீகம் ஓர் ஆழ்மன ஆன்மீகம். இந்த ஆன்மீகத்திலிருந்தே துறவியரின் பணி வெளித் தோன்ற வேண்டும். இதுவே துறவறத்தின் எதிர்காலம்.

**அரசுசார்பற்ற நிறுவனங்கள்**

அன்றேல், துறவற சபைகள் அரசு சார்பற்ற நிறுவனங்களாக மாறும்: மாறி விட்டன. அரசு சார்பற்ற நிறுவனங்களில் உள்ள அங்கத்தவர்கள் குழுமமாக வாழ்வதில்லை. அதனால் அவர்கள் குழும வாழ்க்கைப் பிரச்சினைகளுக்குள் சிக்கிக்கொள்ள மாட்டார்கள். ஆனால், ஒரு துறவற சபை தேடலை மறந்து, ஆன்மீகத்தை மறுத்து ஓர் அரசு சார்பற்ற நிறுவனமாகி குழுமத்தில் வாழ நிற்பந்திக்கப்படும் பொழுது அங்கு பல்வேறு பிரச்சினைகள் வந்தே தீரும். இது துறவற சபையின் அழிவிற்கு வழிகோலும்: கோலுகிறது. இங்கே கிறீஸ்துவின் சாட்சியத்திற்கு கிஞ்சித்தும் இடமில்லை.

துறவறசபைகள் 100 ஆண்டுகள், நூற்றுத் தொன்னூற்று ஐந்து ஆண்டுகள், 200 ஆண்டுகள் என்று ஆண்டு விழாக்களைக் கொண்டாடும் பொழுது, பழையதைப் பேசிப் பெருமை கொள்ளாது. எதிர்காலத்தில் துறவறம் எப்படி அமைய வேண்டுமென்று திறந்த மனத்தோடு, உரையாட வேண்டும். புதிய படிமத்தைத் தேட வேண்டும். அவ்வகையான ஒரு படிமம் தோன்றுவதற்கு ஆயத்தமாக உள்ளது. தோன்ற விடுவீர்களா? அன்றேல் அது முகிழ்தெழாது புதைத்து விடுவீர்களா?

**இறை நம்பிக்கையை வலுவூட்டும் காலம் தவக்காலம்**

இன்று மனிதரைக் கொஞ்சம் கொஞ்சமாக அரித்தழிக்கின்ற பேராபத்து மிக விரைவாகப் பரவி வருகின்றது. இது பல்வேறுபட்ட விதங்களிலே மனித குலத்தைப் பதம் பார்க்கின்றது. இத்தனை பேராபத்துக்களையும் சந்திக்கும் நாம் சோர்ந்து போகவில்லை, துவண்டு விடவில்லை. நமது பிரச்சினைகள் எதுவானாலும் அவைகள் மேல் இறைவனுக்கு அதிகாரம் உண்டு (எசா 40:30-31) 'இளைஞர் சோர்வுற்று களைப்படைவர், வாழ்வில் நிலைதடுமாறி வீழ்வர், ஆண்டவர் மேல் நம்பிக்கை வைத்திருப்பவர்களே புதிய ஆற்றல் பெறுவர். கழுகுகள் போல் இறக்கை விரித்து உயரே செல்வர். அவர்கள் ஓடுவர், களைப்படையார், நடந்து செல்வர் சோர்வடையார். இது இன்றைய காலச்சூழ்நிலையில் மாபெரும் உண்மையெனலாம். அடுத்து என்ன நடக்கும் என்ற பயத்தில் பயணிக்கும் எமக்கு இவ் அருளின் காலம் நம்பிக்கைக் கீற்றாக அமைகின்றது.

நம்பிக்கையின் மக்களாகிய நமக்கு இயேசுவின் போதனைகள், அவர் செய்த பணிகள், அவருடைய பாடுகள், அவருடைய சிவ்வை மரணம் ஆகிய அனைத்தும் இணைத்திட்டத்தின் ஒரு பாதியே. சிவ்வை மரணத்தால் இயேசு

நம்மைப் பாவத்தின் விலையாக இருந்த சாவிலிருந்து மீட்டர் இயேசுக் கிறிஸ்துவின் மேல் நம்பிக்கை இல்லாத மக்களுக்கு இவை அனைத்தும் எதார்த்த நிகழ்வுகள், உரோமை அரசை எதிர்த்த குற்றத்திற்காக



கிடைத்த தண்டனையே சிவ்வை மரணம். சிவ்வை ஒரு அவமானத்தின்

அடையாளம். இதைத்தான் புனித பவுல் அடிகளார் கொரிந்தியருக்கு எழுதிய திருமுகத்தில் பின்வருமாறு கூறுகின்றார். "ஆனால் நாங்கள் சிவ்வையில் அறையப் பட்ட கிறிஸ்து பற்றிப் பறை சாற்றுகின்றோம். அச்சிவ்வையுடன்கூடுதலாகக் கல்லாகவும் பிற இனத்தாருக்கு மடமை

**அருட்சகோதரி மரிய சாந்தனா (அ.கா)**

யாகவும் இருக்கின்றது ஆனால் அழைக்கப்பட்டவர்கள் யூதரானாலும், கிரேக்கரானாலும் அவர்களுக்குக் கிறிஸ்து கடவுளின் வல்லமையும் ஞானமுமாய் இருக்கின்றார்" (1 கொரிந்தியர் 1:23-24) இயேசுவின் சிவ்வையின் வழியாக வாழ்வடைந்த நாம் தொடர்ந்தும் அதே நம்பிக்கையில் பயணித்துக் கொண்டிருக்கின்றோம். "பயன்படுத்தித் தூக்கி எறி" என்ற எண்ணம் வேரூன்றிய காலகட்டத்தில் நாம் வாழ்ந்து கொண்டிருக்கின்றோம். மனிதரைப் பயன்படுத்தி, பொருளை அன்பு செய் என்கிறது நுகர்வுக் கலாசாரம். இதனால் மனித உறவுகளில் உண்மைத்தன்மையானது அருகி வருகின்றது. இத்தகைய சூழ்நிலையில் இன்று எமக்கு தவக்காலத்தை எதிர்கொள்ளும் நாம் நாம் வாழும் சமு

தாயத்தில் உறவுகளைச் சீர்செய்து, உண்மைத்தன்மையுடன் வாழவும் அடுத்து என்ன நடக்குமோ என்ற பயத்தில் வாழும் நாம் ஏனையவர்களுக்கு நம்பிக்கையைக் கொடுத்து எதிர்நோக்கோடு வாழ அழைக்கப்படுகின்றோம்.

கொவிட் -19 எம் மத்தியில் பல்வேறுபட்ட மாற்றங்களை நாம் விரும்பியோ விரும்பாமலோ செய்திருக்கின்றது. கடந்த சில நாட்களாக தனிமைப்படுத்தப்பட்ட நாம் எமது வாழ்வைச் சற்றுச் சிந்திக்க அழைக்கப்பட்ட நாட்களாகவே காணப்பட்டது எனலாம். சமூகமாக உறவுகளுடன் வாழ அழைக்கப்பட்ட நாம் தனிமை நாடி உறவுகளை வெறுத்து வாழ்ந்ததன் காரணமாக உறவுகளுடன் வாழ கொவிட் -19 எமக்குப் பாடம் புகட்டியது. வீடுகளிலே அடங்கி இருந்த நாம் பல பாடல்களைக் கற்றுக் கொண்டோம். அப்பாடல்களின் வழியாக எமது ஆன்மீகத் தேடலை இன்னும் ஆழப்படுத்த இத்தவக்காலம் எமக்கு அழைப்பு விடுக்கின்றது.

'தபஸ்' (Tapas) என்பது ஒரு சமஸ்கிருத வார்த்தை. இவ்வார்த்தையானது 'Tap' என்ற வேறொரு மூலச் சொல்லிருந்து வருகின்றது. (தொடர்ச்சி 08ம் பக்கம்)

காலைக் கலசம்  
காலைக் கலசம்  
காலைக் கலசம்காலைக் கலசம்  
காலைக் கலசம்  
காலைக் கலசம்

48

என்றொரு தொடர் எழுதிவந்தேன். அதனை நூலாக்கும் முயற்சியில் ஈடுபட்டிருக்கின்றேன். அதனை வாசித்தவர்கள் இப்போது என் நலன்களைப்பற்றிக் கேட்பதைக் குறைத்துக்கொண்டு அத்தொடரில் வந்த நாயகர்களைப்பற்றி அக்கறையோடு கேட்கத் தொடங்கி இருக்கின்றார்கள். போகிற போக்கில் புதிய அடைமொழிகளை வைத்து அழைக்காவிட்டால் சரி!

(நெஜி, பலர்மோ, இத்தாலி)

**கே: வெளிநாடுகளில் வாழும் தமிழர்களில் எத்தகைய மாற்றங்கள் வரவேண்டும் என நினைக்கின்றீர்கள்?**

**ப:** நெஜி, முதலில் மாற்றங்கள் அனைவரிலுமே ஏற்படவேண்டும். அவ்வகையில் புலம்பெயர் தமிழர்களிலும் தாயகத்தில் வாழும் தமிழர்களிலும் மாற்றங்கள் வரவேண்டும். புலம்பெயர்ந்த எம் உறவு

செலவழிக்கப்படும் பணத்தினை, ஒரு தொழில் முயற்சிக்கோ அன்றோல் ஏதாவது ஒரு முதலீட்டுக்கோ பயன்படுத்தினால் அவர்களும் பயன்பெற்று தாயகத்தில் உள்ள உறவுகளும் பலன்பெறுவார்கள். இதுபோக, விடுமுறைக்குத் தாயகம் வந்து செல்லும்போது வெளிநாடுகளில் மிகுந்த வசதிவாய்ப்புக்களோடு இருப்பதுபோன்ற எண்ணப் பாங்கினைச் சிலர் கொடுத்து விடுகின்றார்கள். இதனால், இங்குள்ளவர்கள் அங்குள்ள கஸ்தர்களை அறியாது, 'உழைத்தால் வெளிநாடு சென்றுதான் உழைப்பம்' என ஒற்றைக்காலில்நிற்பதோடுசோம்பேறிகளாகிப் பெருந்தொகைப் பணத்தினை ஏமாற்றுக்காரர்களிடம் கொடுத்துவிட்டு பின்னர் அரை விசர்களாய் அலைந்து திரிகின்றார்கள். ஆக, உழைக்கும்

பினும் 'பிளவிலும் பிணைப்பு'(unity in diversity) என்ற ஒரு கொள்கையோடு செயற்பட்டிருக்கிறார்கள். 'பிளவிலும் பிணைப்பு' என்றதை 'பிளவிலும் பிணைப்பு' எனத் தவறுதலாக வாசித்து விடாதீர்கள்! நிற்க, பிளவிலும் பிணைப்புக் கொள்கையில் செயற்படுகிறார்களே எனச் சந்தோசப்படுங்கள் மதன். அண்மையில் நண்பர் ஒருவர் புதுப் பழமொழி ஒன்றைச் சொன்னார்: 'கோவணத்தோடு நின்றாலும் கொள்கையோடுதான் நிற்போம்' என்று! இதுக்கும் பொருந்துமா என்று இனிமேல்தான் யோசிக்கவேண்டும்!

(ஜெயா பாலாஜி, முருங்கன்)

**கே: மறைந்த மூத்த எழுத்தாளர் டோமினிக் ஜீவா பற்றி?**

**ப:** இவர் இறந்தபோது முகநூலில் ஒரு பதிவினைச் செய்திருந்தேன். அதனைக் குறிப்பிட விரும்புகின்றேன். 'தமிழ் இலக்கியப் பரப்பில் எவ்வகையிலும் தவிர்க்கப்பட முடியாத ஒரு தனிப்பெரும் ஆளுமையாகத் திகழ்பவர் இவர். இலக்கியத்தை வீடுவீடாய் கடை-கடையாய் சைக்கிளில் கொண்டுதிரிந்து மக்கள் மயப்படுத்தியவர். தமிழை மல்லிகையாய் மணம்விசச் செய்தவர். நம் மண்மதிப்பளிக்கத் தவறிய அல்லது சரியான மதிப்பைக் கொடுக்க முன்வராத ஒரு பெரும் பேனாமுனைப் போராளி டோமினிக் ஜீவா அவர்கள்..' எனக் குறிப்பிட்டிருந்தேன். இத்துடன் சேர்த்து, சாதிய அடக்குமுறைகளால் அடிமைப்பட்டு இருண்டு கிடந்த சமுதாயத்திற்கு வெளிச்சம் பாய்ச்சிய இரும்பு மனிதன், மாமனிதன்.

(ராசா, வவுனியா)

**கே: பொத்துவில் தொடக்கம் பொலிகண்டி வரை என்ற பேரணியினால் ஏற்படக்கூடிய ஒரு பிரயோசனத்தைச் சொல்ல முடியுமா?**

**ப:** ராசனே! நாட்டு வளமை, மன்னிக்கவும், நாட்டு நிலைமை தங்களுக்குத் தெரியவில்லைப் போலும்! இப்பேரணியால் பொத்துவில் தொடக்கம் பொலிகண்டி வரை தமிழர்களின் பூர்வீக நிலம் என்பதை ஒரு தடவை உலகிற்கு நினைவுபடுத்தி இருக்கிறார்கள். இல்லை என்றால், அதற்கு ஓர் அமைச்சு அமைத்து, அதனை ஆரட்சி செய்து, பொத்துவில் என்ற இடத்தினை 'பொத்துவில்' எனவும் பொலிகண்டி என்ற இடத்தினை 'பொலிநூவர' என்றும் மாற்றுவதற்கான நடவடிக்கை நடந்திருக்கும்! என்ற ராசா, நாட்டில் நடப்பது கொஞ்சமும் புரியவில்லையா?

கேள்விகளைக் கேளுங்கள்,  
பதில்களைப் பாருங்கள்!

## சென் கேள்விக் கேள்வி பதில்!

(எழில், யாழ்ப்பாணம்)

**கேள்வி: 'பொத்துவில் தொடக்கம் பொலிகண்டி வரை'யான போராட்டம் என்ன பயனைத் தரப்போகிறது? என்ன அரசியல் மாற்றத்தை விளைவிக்கப் போகின்றது? இவை போன்றவை பிரயோசனமில்லாத வேலையாகத் தெரியவில்லையா? சரி அப்படித்தான் அதனை வைத்தாலும் இவ்வளவு தூரம், சுற்றுப் பயணம் தேவையா?**

**ப:** எழில், மக்கள் மத்தியில் விழிப்புணர்வை ஏற்படுத்தவும் மக்களின் அபிவிருத்திகளை உலகநிலைக் கொள்ளவும் இவ்வாறான எழிச்சிப் பேரணிகள் அவசியத் தேவையாகும். நிற்க, பொத்துவில் தொடக்கம் பொலிகண்டி வரை கொஞ்சம் தூரமாகத்தான் போய்விட்டது! கொஞ்சம் தூரத்தைக் குறைத்துக் கொடுக்காமல் தொடக்கம் கோண்டாவில் வரைக்கும் வைத்திருந்தால், நீங்கள் கலந்துகொண்டு இருப்பீர்களா!?

(அருள்செல்வன், நவாவி)

**கே: 'பதில்களின் நாயகன்' என உங்களை அழைக்கலாமா?**

**ப:** என்பாட்டில் இருந்துகொண்டு எனக்குத் தெரிந்ததை என்பாட்டில் எழுதிக்கொண்டிருப்பது உங்களுக்குப் பிடிக்கவில்லையா செல்வன்! நிற்க, முகநூலில் கொரோனா ஊரடங்குக் காலப்பகுதியில் 'கொரோனா ஊரடங்கு: நானும் என்னார் நாயகனும்'

### அருட்பணி செ. அப்பராசா

கள் வளர்ச்சியடைந்த, பொருளாதார, செழிப்புமிக்க நாடுகளில்தான் குடியேறினார்கள். அந்நாடுகளின் பொருளாதார வளர்ச்சியினால் அங்குசென்ற தமிழர்களில் அநேகமானவர்கள் பொருளாதார ரீதியில் இன்று உயர்நிலையில் இருக்கின்றார்கள். இதனால், அவர்களின் கையில் பணம் நிறைய இருக்கின்றது. இவ்வாறு காசு கையில் நிறைய இருப்பதால், இதனை வைத்துக்கொண்டு 'என்ன செய்வது?' எனச் சிலர் அங்கலாய்த்துப் போகின்றார்கள்! அதன் ஒரு விளைவாக, தத்தம் சொந்த இடங்களில் காணிகளை அதிக விலைகொடுத்து வாங்கி, வாங்கிய காணிகளில் பென்ஸம்பெரிய வீடுகளைக் கட்டி, கமராக்களைப் பொருத்தி, பாவனையில்லாமல் அவ்வீடுகளைப் பத்திரமாகப் பூட்டி வைத்திருக்கின்றார்கள். பெருந்தொகைப் பணம் அப்படியே கல்லாகிப் போய்க் கிடக்கின்றது! ஆண்டில் சில வாரங்கள் அல்லது ஓரிரு மாதங்கள் பயன்படுத்திவிட்டு மீண்டும் கமராகளின் கண்காணிப்பில் வீடுகள் கிடக்கின்றன! வீடுகட்ட வேண்டும், தேவைக்கும் பயன்பாட்டிற்கும் கட்டவேண்டும். ஆனால், அதிகமான வீடுகள் பார்வைக்கும், தங்கள் அந்தஸ்துக்களைக் காட்டவேண்டும் கட்டப்படுகின்றன. இவ்வாறு

பணத்தை சரியாகப் பயன்படுத்தப் பழகிக் கொள்ளவேண்டும். அடுத்து, தாயகத்தில் உள்ளவர்களுக்குப் புலம்பெயர்ந்து வாழ்பவர்களின் யதார்த்த நிலைமைகளைப் புரியவைக்கவேண்டும். இப்போதைக்கு இவற்றைச் செய்தாலே பெரிய புண்ணியம் கிடைக்கும்!

(மதன், மன்னார்)

**கே: தமிழ் அரசியல் கட்சிகள் ஒற்றுமையாக ஓரணியில் நிற்காது 'பொத்துவில் தொடக்கம் பொலிகண்டி வரை'யான யாத்திரையில் பங்குபற்றினார்கள்! அதுபற்றி என்ன நினைக்கின்றீர்கள்?**

**ப:** மதன், நீங்கள் என்ன நினைக்கின்றீர்கள் என்று ஒரு வரியிலேனும் கூறிவிட்டு, நான் என்ன நினைக்கிறேன் எனக் கேட்டிருக்கலாம்! அதை விடுத்து, நான் என்ன நினைக்கிறேன் என்று நீங்கள் கேட்கிறீர்கள். நான் என்னமும் நினைப்பேன்!.. ஏனென்றால், அது ஒன்றைத்தான் நான் முற்றுமுழுதாக இலவசமாக, சுதந்திரமாக, நான் விரும்பியபடி செய்யக்கூடியதாக இருக்கிறது. நிற்க, உங்கள் கேள்வியில் ஓர் ஆழ்ந்த அர்த்தம் இருக்கின்றது. உண்மைதான், ஒன்றுபட்டு ஓரணியில் நிற்க வேண்டும், என்ன செய்வது? விதிப்பலையில் எனக்கு நம்பிக்கை இல்லாவிட்டாலும், தமிழர்களின் விதிப்பலம் இவ்வாறாக ஆகிவிட்டது! இருப்ப

### இறை நம்பிக்கையை....

(7ம் பக்கத் தொடர்ச்சி)

இதற்குமுன்றுவகையான அர்த்தங்கள் உண்டு. தபஸ் என்றால் 'Heat', 'Warm' எனவும், ஆன்மீக வெம்மை எனக் கூறலாம். அடுத்துப் பல்வேறுபட்ட ஒறுத்தல் முயற்சிகள் வழியாக ஒரு மனிதர் தனக்குந்தானே துன்பத்தை இழைத்து அவற்றின் வழியாக தன் பாவங்களுக்குக் கழுவாய் தேடுவதும் அவற்றின் வழியாக ஆன்மீக உயர் நிலையை அடைய முயல்வதும் முக்கியம் பெறுகின்றது. அடுத்து ஒறுத்தல் முயற்சிகள் வழியாக உள்ள உறுதியைப் பெருக்கிக் கொள்வதும் சிந்தனைகளை ஒருமுகப்படுத்தி அவற்றை வலுவூள் தாக்கி நம் ஆன்மீக வாழ்விற்கு பயன் தரக்கூடிய வகையில் ஒரு குறிப்பிட்ட திசையில் செல்வதாகும்.

இந்த வகையில் மரபு ரீதியாக நாம் கடைப்பிடித்து வரும் சபா, தப ஒறுத்தல் முயற்சிகள் எந்தளவிற்கு எமது ஆன்மீக வாழ்வை வளப்படுத்தியிருக்கின்றது. இதனூடாக எனக்கும் என் சமுதாயத்திற்கும் ஏதாவது நன்மை கிடைத்திருக்கின்றதா. சிந்திப்போம் கொவிட் -19 நோய் பரவும் காலத்திற்குள் பயணிக்கும் நாம் எமது ஆன்மீக வாழ்வை வளப்படுத்த வித்தியாசமான முறையில் அனுசரிக்க முற்படுவோம். மரபு ரீதியாகக் கடைப்பிடித்து வரும் செயற்பாடுகளுடன் எமக்கென்று தனித்துவமான முறையில் எம்மை வளப்படுத்த முயற்சி செய்வோம். எமது உறவு முறைகளில் காணப்படும் விரிசல்களைச் சரிசெய்வோம். பிள்ளைகளுடன் கூடிய நேரத்தைச் செலவு செய்து அவர்களின் ஆன்மீக வாழ்வைக் கட்டியெழுப்ப அவர்களோடு கூட இருந்து அவர்களுடன்

பயணிப்போம். அடக்கி ஆள வேண்டும் எனும் ஆணவமும், வெறியும் இயற்கையைச் சீரழிக்கும் கேவலமான மனநிலையை மனிதருக்குத் தந்துள்ளது. ஆனால் இவ்விலகமெனும் ஏதேன் தோட்டத்தை இறைவன் எமக்குத் தந்திருப்பது அதைப் பண்படுத்தவும், பாதுகாக்கவும். அதைப் புண்படுத்தி அழிப்பது என்பது இண்படுகொலையை விடக் கோரமானது.

எளிய காலத்தில் இன்றாயேல் மக்கள் நோன்பு இருத்தல், கடவுளின் கட்டளையைக் கடைப்பிடித்தல், சாக்கு உடை அணிந்து சாம்பலை அணிந்து கொள்ளுதல் போன்ற நற்செயல்களைச் செய்தனர். எனினும் இவற்றிற்குப் பின்னால் இருந்தது 'கடைந்தெடுத்த தன்னலம், தங்கள் ஆதாயத்தைப் பெருக்கிக் கொள்ளவும், ஏழை எளிய மக்களை ஒடுக்குவதை தாங்கள் மறைப்பதற்கும், மறப்பதற்கும் வழிமுறைகளை முகமுடிகளாக தங்கள் ஆன்மீகச் செயற்பாடுகளை வகுத்துக் கொண்டனர். இத்தகைய அவல நிலைகள் இன்றும் எம்மத்தியில் அரங்கேறிய வண்ணமே உள்ளன. இவற்றை நாம் சீர்செய்து இறைவனுக்குகந்த செயற்பாடுகளில் ஈடுபட்டு இத் தவக்காலத்தை அர்த்தமுள்ளதாகக் கொள்வோம். மனமாற்றத்திற்கான தூய செயற்பாடுகளில் ஈடுபடுவோம். தூய வலுடிகள் கடவுளோடும், மனிதரோடும் ஒப்பரவாவதற்கான தகுந்த காலம் இதுவே எனக் கூறுகின்றார். மனமாற்றத்திற்கான வழிமுறையினையை இறைவாக்கினை யோவேல் கற்றுத் தருகின்றார். உடைகளை அல்ல இதயத்தைக் கிழித்துக்கொண்டு இறைவனிடம் திருப்பி வர அவரோடு உள்ள உறவினைப் புதுப்பித்துக் கொள்ள அழைப்பு விடுக்கின்றார்.


இயேசு யூதர்களின் சமயத் தூண்களான அற்ச

செயல்கள், இறைவேண்டல், நோன்பு ஆகியவற்றை விமர்சித்து உள்ளார்ந்த முறையில் அவற்றைக் கடைப்பிடிக்கவும் வெளிவேடத்தினை ஆற்றவும் வழிகாட்டுகின்றார்.

அருளின் காலமாகத் தரப்பட்டுள்ள இத்தவக் காலத்தில் இறைவனின் குரலுக்குச் செவிமடுத்தவர்களாக வித்தியாசமான முறையில் எமது ஆன்மீக வாழ்வை வளப்படுத்துவோம். சக உறவுகளின் ஆன்மீக வாழ்வையும் உயர்த்தியவர்களாக இறைவனை நோக்கிப் பயணிப்போம்.

### தவக்காலத்தில் ஈகை

எதனையும் வாங்கிக் கொள்ள மட்டும் தெரிந்த நம் மூளைக்கு அருகில் கரங்கள் படைக்கப்படவில்லை! தன்னிடம் வந்து சேரும் இரத்தத்தை வாழும் நொடி யெல்லாம் திருப்பி வழங்கிக் கொண்டே இருக்கும் இதயத்துக்கு அருகில்தான் இரண்டு கைகளையும் இறைவன் படைத்தான். கைகள் ஈகைக்காகவே. வறுமை வறுத்தெடுக்கும்போது, வந்து நிற்போரின் வறுமையைப் போக்கி வாழுகின்ற மனித நேயமே ஈந்து உவக்கும் இன்பமாகிறது என்கிறார் வள்ளுவர். இருப்பதைப் பகிர்ந்து கொடுப்போம். இல்லாதோர்க்கு மகிழ்ந்து கொடுப்போம். உதவும் கரங்கள் கடவுளின் உறவுக் கரங்கள். உதவுவோம்! உதவ உள்ளம் மட்டுமே போதும். உதவும் மனம் கொண்டவராக இருந்தால் போதும். முடிந்தவர் உதவுவோம். முடியாதவர் வளரட்டும். கைகள் ஏந்தும மனிதர்கள் இருக்கும் வரை ஈந்து உவப்போம். வாழ்ந்து சிறப்போம். What comes around goes around!



(சென்ற இதழின் தொடர்ச்சி...)

**5. பொதுக்காலம் :**  
 இக்காலம் 'ஆண்டின் பொதுக் காலம்' என அழைக்கப்படும். ஆண்டின் பொதுக் காலம் ஜனவரி 6-ஆம் நாளுக்குப் பின்வரும் ஞாயிற்றுக்கிழமைக்கு அடுத்து வரும் திங்கட்கிழமை அன்று தொடங்கி, தவக் காலத்துக்கு முன்வரும் செவ்வாய்க் கிழமை வரை நீடிக்கின்றது. மீண்டும், பெந்தக்கோஸ்து ஞாயிறுக்குப் பின்வரும் திங்கட்கிழமை அன்று தொடங்கி, திரு-வருகைக் கால முதல் ஞாயிறின் முதல் மாலைத் திருப்புகழ்க்குமுன் முடிவுறும். (திருவழிபாட்டு ஆண்டு, உரோமைப் பொது ஆண்டுக் குறிப்பேடு பற்றிய பொது விதிகள், 43, 44).  
 ஒவ்வொரு காலத்தையும் பெரு நாட்களாகவும் (திருநாட்கள் அல்லது பெரு விழாக்கள்) (Solemnity), விழாவாகவும் (Feast), நினைவு நாட்களாகவும் (Memories), விருப்ப நினைவு நாட்களாகவும் (Optional memories) அவற்றைப் பிரித்துக் கொண்டாடுகின்றது. தந்தை, மகன், தாய் ஆவி ஆனவரைக் குறித்துத் தொடங்குகின்ற வழிபாட்டுத் தினங்கள், அன்னை மரியாவைக் குறித்தும், புனிதர்களைக் குறித்தும் தொடர்புபடுகின்றன. அனைத்து வழிபாட்டுக் காலத்திற்கும் முன்னோடியாய் இருப்பது கிறிஸ்துவின் உயிர்ப்புப் பெருவிழாவே. "புனிதத் திரு அவை ஒவ்வோர் ஆண்டும் குறிப்பிட்ட நாட்களில் கிறிஸ்துவின் மீட்புப் பணியைப் புனித

# வழியாடு வாழ்வாகுமா!!



22

அருட்பணி ச.ஜே.சுரேந்திரராஜா அ.ம.தி (sjsurenomi@gmail.com)

முடன் நினைவுகூர்ந்து கொண்டாடுகின்றது. ஒவ்வொரு வாரத்திலும், ஞாயிற்றுக் கிழமை அன்று ஆண்டவருடைய உயிர்ப்பின் நினைவை நிகழ்த்துகின்றது. இதை ஆண்டுக்கு ஒரு முறை, பாஸ்காப் பெரு விழாவில் அவருடைய பாடுகளோடு இணைத்துக் கொண்டாடுகின்றது. ( திரு வழிபாட்டு ஆண்டு, உரோமைப் பொது ஆண்டுக் குறிப்பேடு பற்றிய பொது விதிகள், 1). அதைத் தொடர்ந்து 16 பெருவிழாக்கள் கத்தோலிக்க திருச்சபையிலே கொண்டாடப்படுகின்றது. இதிலே அன்னை மரியாவுக்கு நான்கு பெரு

விழாக்களும், புனிதர்களுக்கு நான்கு பெருவிழாக்களும் கொடுக்கப்பட்டிருக்கின்றன. இவ் அனைத்துப் பெருநாட்களும் விழாக்களும், நினைவு தினங்களும் திரு அவையின் வரலாற்றிலே சேர்க்கப்பட்டு அதனது அர்த்தங்கள், ஆழங்கள் கத்தோலிக்க விசுவாசத்தை மேலும் மேலும் வலுவடையச் செய்கின்றன. அவை இவ்வலகிலே வாழும் ஒவ்வொருவரின் மீட்பு வரலாற்றிலே முக்கிய பங்கை வகிக்கின்றன என்பதும் தெளிவாகின்றது. கத்தோலிக்க திருஅவையிலே கொண்டாடப்படும் பெருவிழாக்கள் பின்வருமாறு:

- பெருவிழாக்கள்**
1. தை - 1 புனித கன்னி மரியா - கடவுளின்தாய்
  2. தை - 6 ஆண்டவருடைய திருக்காட்சி
  3. பங்குனி 19 புனித யோசேப்பு - புனித கன்னி மரியாவின் கணவர்
  4. பங்குனி 25 ஆண்டவருடைய பிறப்பின் அறிவிப்பு
  5. தூய மூவொரு கடவுள் (தூய ஆவியார் பெருவிழாவுக்குப்பின் வரும் முதல் ஞாயிற்றுக்கிழமை)
  6. கிறிஸ்துவின் திரு உடலும் திரு இரத்தமும் (தூய மூவொரு கடவுள் பெருவிழாவுக்குப்பின் வரும் ஞாயிற்றுக்கிழமை)
  7. புனித திருமுழுக்கு யோவானின் பிறப்பு
  8. ஆண்டவரின் விண்ணேற்றம்
  9. பெந்தக்கோஸ்தே பெருவிழா
  10. புனிதர்கள் பேதுரு, பவுல் - திருத்தூதர்கள்
  11. இயேசுவின் தூய்மைமிகு இதயம் (தூய ஆவியார் பெருவிழாவுக்குப்பின் வரும் இரண்டாம் ஞாயிற்றுக்கிழமையை அடுத்து வரும் வெள்ளிக்கிழமை)
  12. ஆவணி - 15 புனித கன்னி மரியாவின் விண்ணேற்றம்
  13. கார்த்திகை -1 புனிதர் அனைவரும்
  14. மார்சுபி -8 புனித கன்னி மரியாவின் அமல உற்பவம்
  15. மார்சுபி - 25 ஆண்டவருடைய பிறப்பு
  16. அனைத்துக்கும் அரசராம் நம் ஆண்டவர் இயேசு கிறிஸ்து (பொதுக் காலத்தின் இறுதி ஞாயிறு)

(தொடரும்...)

## யாழ்ப்பாண மறைமாவட்டம் ஒரு வரலாற்றுப் பார்வை பின்னி, தோற்றம், வளர்ச்சி

**(சென்றவாரத் தொடர்ச்சி...)**  
**1862ம் ஆண்டு யாழ் திருத்தாது மாவட்டம் புள்ளிவிபரங்கள்**  
**(1863ம் ஆண்டு சென்னையில் வெளியிடப்பட்ட கத்தோலிக்க சமயப் புள்ளி விபரக் கோவையிலிருந்து எடுக்கப்பட்டது.)**  
 வடக்கு (யாழ்) திருத்தாதுமாவட்டம் இலங்கையின் வட, வடமேல், கிழக்கு மாகாணங்களை உள்ளடக்கி கிழக்கில் மட்டக்கிளப்பையும் மேற்கில் சிலாபுத்தையும் உள்ளடக்கியதாக உள்ளது. தெற்கே கம் மல (Kammala) ஆறு கொழும்பு (தெற்கு திருத்தாது மாவட்டத்தை யாழ் வடக்கு) திருத்தாது மாவட்டத்தைப் பிரிக்கின்றது.  
 மிகப்பிந்திய அரச மக்கள் தொகைக் கணக்கெடுப்பின்படி இலங்கை வாழ் மக்களின் சனத்தொகை 1, 727, 974, பேராகும். இதில் சுதேசிகளாக இருப்பவர்கள் 1, 606, 980 பேராகும். ஐரோப்பியர்கள் 6,425 பேர். இப்பிரிவுள் வராத பிறர் 24,559 பேராவர். எப்படியிருப்பினும் சரியான மக்கள் தொகை 1,820,000 பேர் இருப்பர் என எடுத்துக்கொள்ளலாம். வடக்குத்திருத்தாது மாவட்டத்தினுள் அடங்கும் மூன்று மாகாணங்களிலும் மொத்த சனத்தொகை 615,000 ஆகும். அதனுள் 55,237 கத்தோலிக்கர் உள்ளனர்.  
 மிகப்பிந்திய புரட்டஸ்தாந்து சபைகளின் கணக்கெடுப்பின்படி இலங்கை முழுவதும் அவர்கள் மதம் மாற்றிய சுதேசிகளின் (அவர்களது எல்லைச் சபைகளுக்கும்) எண்ணிக்கை 4,259 பேர் ஆகும். அவர்களுள் யாழ்த்திருத்தாது மாவட்ட எல்லைக்குள் உள்ளோர் 1000 பேராவர். இலங்கை முழுவதிலும் உள்ள புரட்டஸ்தாந்து சபைகளின் எல்லாப்பிரிவினர் (சுதேசிகள், வெளிநாட்டவர்கள் உள்ளடங்கலாக) அவர்களுடைய எண்ணிக்கை 10,000 பேருக்கு மேற்படாமலேயிருக்கும். வடக்குத்திருத்தாது மாவட்டத்தில் ஒரேயொரு பிரிவினைவாதக்குரு (கோவா பிரிவினைவாதக்குரு) வும் அவருடைய பராமரிப்பில் ஏறத்தாழ 700பேரும் உள்ளனர் என்பது குறிப்பிடத்தக்கது.  
 திருமுழுக்குகள் (முதல் 2 வயது

வரை) 1859-1860 வரை 4,664 பேர். இவர்களுள் 116 பேர் கிறிஸ்தவர்களல்லாதவர்களுக்கு அல்லது புரட்டஸ்தாந்து பெற்றோருக்குப்பிறந்தவர்கள். மெய்விகாங்கள் 1859-1860 வரை 1,194. 1860ம் ஆண்டு டிசம்பர் 31ம் திகதி முடிவடையும் 4வருடங்களில் இடம் பெற்ற உறுதியூசுதல் அருளடையாளம் பெற்றவர்கள் 884 பேர் (இவர்களுள் 443 பேர் 1859-1860 வரை பெற்றவர்கள்).  
 இத்திருத்தாது மாவட்டத்தில் 24 மறைப்பணியாளர்கள் பணியாற்றுகின்றனர், இவர்களுள் 19 பேர் அமல மரித்தியாகிகள் துறவற சபையினர்.  
 இங்கு 48 பாடசாலைகள் உள்ளன .. 4 ஆங்கிலப்பாடசாலைகளும் 44 தமிழ், சிங்களப் பாடசாலைகளுமுள்ளன. இப்பாடசாலைகளில் 1588 மாணவர்கள் (ஆண்களும், பெண்களும்) பயில்கின்றனர். 53 ஆசிரியர்களும் 3 ஆசிரியைகளும் பணியாற்றுகின்றனர்.  
 1859ம்ஆண்டு 275 வளர்ந்தோர் கத்தோலிக்க திருமறையைத் தழுவி யுள்ளனர். இவர்களை விட 25 பேர் புரட்டஸ்தாந்து சபைகளிலிருந்து கத்தோலிக்க திருமறையைத்தழுவி யுள்ளனர்.  
 1859ம் ஆண்டு 250பேர்வரை கோவா பிரிவினையிலிருந்து வெளியேறி உண்மையான கத்தோலிக்க திருஅவை

யின் சபை விவாகமாகாத விவாகமான பெண்களுக்காக ஏற்படுத்தப்பட்டது. இதன் உறுப்பினர்கள் நல்லொழுக்கத்தின் சிறந்த முன்மாதிரிகளாக கத்தோலிக்க குழுமம் முழுவதற்குமே சிறந்த அணிகலன்களாக விளங்குகின்றனர்.  
 1858ம் ஆண்டு ஆரம்பத்தில் யாழ்ப்பாணத்தில் மகா ஞானெடுக்கம் போதிக் கப்பட்டதைத் தொடர்ந்து எல்லாப்பிரிவினரிடையே (சிறுவர், இளையோர் முதியோர்) யேயும் ஆன்மீகத்தில் பாரிய முன்னேற்றத்தை அவதானிக்கக்கூடியதாயுள்ளது.  
 அண்மைக்காலத்தில் தமிழ், ஆங்கில நூல்களைக்கொண்ட ஒரு நூலகம் ஏற்படுத்தப்பட்டு வாசிக்கும் பழக்கத்தை ஊக்குவிக்க நூல்களை இரவல் கொடுக்கும்பகுதி ஆரம்பிக்கப்பட்டது. இதனால் கத்தோலிக்க நூல்களை ஆவலுடன் பெற்று வாசிக்கும் பழக்கம் ஏற்பட்டு புரட்டஸ்தாந்து வெளியீடுகளில் கத்தோலிக்க சமயத்திற்கெதிராக வெளிவரும் பிரசாரங்களுக்குத் தகுந்த பதில்களைப்பெறவும் இந்நூல்கள் வாசிப்பு உதவுகின்றது.  
 யாழ்ப்பாணத்தில் இரண்டு கத்தோலிக்க ஆங்கிலப்பாடசாலைகள் உள்ளன. இவற்றுக்கு வருடமொன்றுக்கு அரசாங்கம் 200 ஸ்டேர்லிங் பவுண்டுகள் உதவியாக வழங்குகின்றது. பிரித்தானிய அமல மரித்தியாகிகள் சபையைச்சேர்ந்த அருட்சகோதரர்கள் இதனை நடத்துகின்றனர். பத்து விடுதி மாணவர்கள் உட்பட 89 மாணவர்கள் இங்கு கல்வி பயில்கின்றனர் இப்பாடசாலையுடன் இணைந்ததாக நற்பணிகளில் நாட்டம் கொண்ட மாணவர்களுக்காகக் புனித வளனார் பக்திச்சபை ஏற்படுத்தப்பட்டது.  
 யாழ்ப்பாணத்துப் பெண்பிள்ளைகளைப் பொறுத்தளவில் திருமதி. ப்ளனகன் (Mrs.Flanagan) என்பவரது திறமையான வழிநடத்தலில் ஒரு பாடசாலை இயங்குகின்றது. இங்கு ஆங்கிலப்பிரிவில் 12 விடுதி மாணவிகள் உட்பட 33 மாணவியர் கல்வி கற்கின்றனர். தமிழ் மாணவியர்களின் எண்ணிக்கை 71 ஆகும். பாடசாலையுடன் இணைந்ததாக உள்ள காப்பகத்தில் 53 ஐரோப்பிய தமிழ்ப்பிள்ளைகள் உள்ளனர். (இந்தப்

பாடசாலைதான் 1863ம் ஆண்டு ஜனவரி 1ம் திகதி ஆயர் செமேரியாவின் ஜரோப்பாவில் இருந்து கொண்டு வரப்பட்டுள்ள 6 (போர்டோ) திருக்குடும்பக் கன்னியர் சபை அருட்சகோதரிகள் பொறுப்பில் விடப்பட்டுள்ளது. இதற்காக 4 ஏக்கர் பரப்புள்ள ஒரு காணி 615 ஸ்டேர்லிங் பவுண்டுகளுக்கு வாங்கப்பட்டு ஒரு கன்னியர் மடம், பாடசாலைகள் மற்றும் அனாதைச்சிறுவர் காப்பகம் ஆகியவை அங்கு அமைக்கப்பட்டுள்ளன. இலங்கை முழுவதிலிருந்து இதற்கென அன்பளிப்புக்கள் பெறப்படுகின்றன. இதுவரையில் 447 ஸ்டேர்லிங் பவுண்டுகள் கிடைத்துள்ளன. (தொடரும்...)

**மனம் அழகு**

புதிய உளவியல் சிந்தனைகளின்படி அழகு அல்லது அழகில்லை என்பது எமது கண்ணோட்டத்தில்தான் தங்கியுள்ளது. அதாவது, எந்தவொரு பொருளையும் அது அழகானது என நினைத்தால் அது அழகானதாகவும், அழகற்றது என நினைத்தால் அது அழகற்றதாகவும் காட்சி அளிக்கும். இதனையே கௌதம புத்தர் பின்வருமாறு கூறுகின்றார்.  
 எமது சிந்தனைகளே பொருட்களை அழகாகக் காட்டுகின்றன. எமது சிந்தனைகளே பொருட்களை அழகற்றவையாகக் காட்டுகின்றன. முழு உலகும் எங்கள் மனதிலேதான் உள்ளது.  
 எனவே, புத்தரின் கண்ணோட்டப்படி அழகானவற்றை அவை அழகானவை என்ற மனநிலையில் நோக்கினால் அவை அழகாகவே தோன்றும். அவை அழகற்றவை என்ற மனநிலையில் நோக்கினால் அவை அழகற்றவையாகவே தோன்றும். சுபான் சந்திரபோஸ், "நம்முடைய மனப்பான்மையே துன்பத்தை இன்பமாகவும் இன்பத்தை துன்பமாகவும் எடுத்துக்கொள்கின்றது" என்று கூறி மனப்பான்மையின் மகத்துவத்தைப் புரிய வைக்கின்றார்.  
 நேர் மனப்பான்மை எம்மில் நல்ல மாற்றத்தையே தோற்றுவிக்கும். எம்மில் நிலவும் அழகை நிறைவேடு ஏற்றுக்கொள்வோம். எம்மில் வலம் வரும் நற்பண்புகளை இனம்கண்டு, எமது ஆற்றல்களை வளர்த்து, எமது அழகினை மெருகூட்டுவோம்.  
 நன்றி: முத்தாகும் வித்துக்கள்

**அருட்பணி S.V.B. மங்களராஜா**

யில் இணைந்துகொண்டனர். 1860ல் இன்னமும் 210 பேர் கத்தோலிக்கத்திரு அவையில் இணைந்தனர்.  
 யாழ்ப்பாணத்தில் பல்வேறு நற்பண்புகளை ஊக்குவிக்கும் மூன்று பக்திச்சபைகள் உருவாக்கப்பட்டுள்ளன. இவற்றுள் ஒன்று புனித திருமுழுக்கு யோவானின் பாதுகாவலில் இயங்குகின்றது. இதன் உறுப்பினர்களது முக்கிய நோக்கங்களில் ஒன்று தம்மிடையே குடிபழக்கத்தை அறவே ஒழிப்பது. முழுமையாக மது ஒழிப்பு இவர்களது சட்ட திட்டங்களில் ஒன்றாக இல்லாவிடினும் உறுப்பினர்களின் பெரும்பாலானவர்கள் மது அருந்துபவர்களல்ல. அடுத்து அமல உற்பவ அன்னை

## யாழ் மறைமாவட்ட பங்குகளின் விசேட நிதி சேகரிப்பு - 2020

இல	பங்கு	திருப்பாலத்துவதினம்	பாப்பரசர் தினம்	சுதேசகுருக்கள் தினம்	மறைபரப்புடியிறு தினம்	கிறிஸ்துமஸ் தினம்
<b>யாழ் மறைக்கோட்டம்</b>						
1.	பேராலயம்	35,000.00	15,000.00	22,000.00	-	-
2.	குருநகர்	-	-	20,000.00	-	-
3.	அடைக்கல அன்னை ஆலயம்	-	-	-	-	-
4.	பாஷையூர்	30,540.00	-	12,500.00	-	-
5.	நாவாந்துறை	3,895.00	-	11,095.00	-	-
6.	பண்டியன்தாழ்வு	11,000.00	5,040.00	6,000.00	-	15,500.00
7.	கொழும்புத்துறை	10,570.00	7,500.00	14,750.00	9,000.00	8,000.00
8.	கொய்யாத்தோட்டம்	23,500.00	5,000.00	19,000.00	10,000.00	1,650.00
9.	திருநெல்வேலி	5,280.00	-	5,430.00	-	-
10.	கோப்பாய்	5,000.00	-	-	-	-
11.	சுண்டிக்குளி	12,000.00	-	12,320.00	-	-
12.	நல்லூர்	3,500.00	-	-	-	-
13.	மணியந்தோட்டம்	15,000.00	12,000.00	16,000.00	13,000.00	36,000.00
14.	திரேசாள் ஆலயம்-றக்கா வீதி	9,850.00	-	6,200.00	-	-
<b>தீவக மறைக்கோட்டம்</b>						
1.	மண்டைதீவு	10,500.00	-	11,500.00	-	10,650.00
2.	கரம்பன்	5,000.00	-	6,140.00	-	-
3.	நாரந்தனை	7,000.00	-	10,000.00	-	5,000.00
4.	ஊர்காவந்துறை	16,120.00	-	16,320.00	-	-
5.	நெடுந்தீவு	3,000.00	-	6,220.00	-	2100.00
6.	சாட்டி - மண்கும்பான்	8,000.00	-	7,700.00	-	-
7.	புங்குடுதீவு	3,000.00	-	-	-	-
8.	எழுவைதீவு	-	2,000.00	8,300.00	-	8,061.00
<b>இளவாலை மறைக்கோட்டம்</b>						
1.	இளவாலை	14,400.00	-	11,500.00	-	-
2.	மாதகல்	17,620.00	-	10,150.00	-	-
3.	சில்லாலை	13,000.00	-	17,000.00	-	-
4.	பண்டத்தரிப்பு	2,500.00	-	-	-	-
5.	விளான்	6,240.00	-	5,350.00	-	13,780.00
6.	மானிப்பாய்	20,120.00	8,000.00	18,500.00	-	-
7.	மாரீசன்கூடல்	4,000.00	-	10,310.00	-	-
8.	உரும்பிராய்	8,000.00	-	18,330.00	-	-
9.	ஆனைக்கோட்டை	14,500.00	7,600.00	11,500.00	-	13,000.00
10.	குளமங்கால்	11,300.00	2,300.00	10,300.00	3,100.00	8,550.00
11.	மல்வம்	-	-	19,000.00	-	-
12.	வலித்தூண்டல்	1,800.00	-	4,000.00	-	-
13.	சுன்னாகம்	22,320.00	-	17,600.00	-	-
<b>பருத்தித்துறை மறைக்கோட்டம்</b>						
1.	பருத்தித்துறை	15,000.00	8,350.00	25,320.00	-	10,320.00
2.	தாளையடி	3,100.00	-	6,060.00	-	4,480.00
3.	அச்சுவேலி	-	-	12,300.00	-	-
4.	கரவெட்டி	16,600.00	8,500.00	15,100.00	3,200.00	8,200.00
5.	மிருசவில்	6,700.00	10,550.00	11,500.00	20,600.00	10,000.00
6.	சாவகச்சேரி	19,500.00	-	20,145.00	-	17,500.00
7.	மணற்காடு	2,000.00	2,000.00	16,000.00	-	-
8.	சக்கோட்டை	13,670.00	8,500.00	28,000.00	-	23,000.00
9.	பளை, முகமாலை	4,940.00	5,500.00	6,500.00	-	10,000.00
10.	கட்டைக்காடு	9,870.00	-	9,870.00	-	6,000.00
11.	ஊறணி	-	-	9,000.00	-	-
12.	ஓட்டகப்புலம்	-	-	-	1550.00	-
<b>கிளிநொச்சி மறைக்கோட்டம்</b>						
1.	கிளிநொச்சி	12,000.00	-	9,560.00	-	18,000.00
2.	வலைப்பாடு	4,800.00	-	3,400.00	-	-
3.	உருத்திரபுரம்	3,000.00	-	13,000.00	3,000.00	3,000.00
4.	வட்டக்கச்சி	5,800.00	-	2,570.00	-	-
5.	அக்கராயன்	3,000.00	3,300.00	3,200.00	-	-
6.	மல்லாவி	2,100.00	800.00	1,000.00	-	-
7.	முழங்காவில்	-	3,500.00	-	-	-
8.	குமுழுமுனை	3,000.00	-	3,000.00	-	-
9.	பூநகரி	2,360.00	-	-	-	2,500.00
10.	பரந்தன்	4,795.00	-	7,860.00	13,000.00	-
<b>முல்லைத்தீவு மறைக்கோட்டம்</b>						
1.	முல்லைத்தீவு	7,000.00	7,000.00	15,000.00	7,000.00	11,000.00
2.	புதுக்குடியிருப்பு	-	-	10,000.00	-	-
3.	மாங்குளம்	-	870.00	90.00	900.00	3,080.00
4.	இரணைப்பாலை	7,450.00	-	10,000.00	-	-
5.	அளம்பில்	1,800.00	2,000.00	-	-	2,300.00
6.	கூழாமுறிப்பு	4,300.00	5,200.00	5,700.00	5,500.00	-
7.	கொக்கிளாய்	-	-	-	-	-
8.	உடையார்கட்டு	2,800.00	2,150.00	2,470.00	2,500.00	-
9.	தாம்புரம்	2,900.00	5,000.00	10,085.00	4,100.00	5,120.00
10.	உடுப்புக்குளம்	2,000.00	2,000.00	2,000.00	2,000.00	2,000.00
11.	சிலாவத்தை	3,100.00	-	-	-	-

ஆயர் இல்லம், யாழ்ப்பாணம்.

அருட்பணி. செ. நேசநாயகம் - நிதிமுகாமையாளர்.

**கொவிட் -19 மத்தியிலும் திருஅவையின் பணிக்கு உதவிய எல்லா பங்குகளுக்கும் எமது மனம் நிறைந்த நன்றிகள்**

**இறைவனிடம் திரும்பி...**

(3ம் பக்கத் தொடர்ச்சி)

நம்மை மன்னித்துத் தூக்கிவிடுகிறார் இறைவன். அந்த மன்னிப்பைப் பெற, நம் பாவ அறிக்கை தேவைப்படுகின்றது. அதுவே நமது முதலடி. குணம் பெற்ற பத்துத் தொழுநோயாளர்களுள், இயேசுவுக்கு நன்றியுரைக்க வந்த ஒரு தொழுநோயாளர்போல், நாமும் இயேசுவை அணுகிக் குணம்பெறுவதோடு அவரால் மீட்கப்படவும் முன்வருவோம். ஏனெனில், நம் பாவப்பிழிகளிலிருந்து நம்மால் மட்டும் தனியாக வெளிவந்துவிட முடியாது. இயேசு எனும் மருத்துவர் நமக்குத் தேவை.

மீண்டுமொருமுறை, நாம் தூய ஆவியாரிடம் திரும்பிவர அழைப்புப் பெற்றுள்ளோம். நம் நெற்றியிலிருக்கும் சாம்பல், நாம் மண்ணாயிருக்கிறோம், மண்ணுக்கே திரும்புவோம், என்பதை நினைவூட்டுகின்றது. இந்த மண்ணின் மீதுதான் இறைவன் தன் வாழ்வின் ஆவியை உலுக்கினார். ஆகவே, நாம் இந்த மண்ணை நாடி ஓடாமல், அதாவது, இன்றிருந்து நாளை அழிந்துபோகும் பொருட்களை நாடாமல், வாழ்வை வழங்கவல்லவரான தூய ஆவியாரை நோக்கிச் செல்வோம்.

அன்புச் சகோதரர்களே சகோதரிகளே, இறைவனை நோக்கிச் செல்லும் நம் பயணம் இயலக்கூடியதே, ஏனெனில், முதலில் அவரே நம்மை நோக்கி வந்துள்ளார். நம்மைக் கைவிட அல்ல, மாறாக, நம் பயணத்தில் உடன் வரவே அவர் கீழிறங்கி வந்தார். அவர் நம் கரம்பற்றி நம்மை இந்தப் பயணத்தில் அழைத்துச் செல்ல அவரை அனுமதிப்போம்.

நம் பாதையில் இறைவனோடு ஒப்புரவாக வேண்டிய தேவை உள்ளது. இது நம் சக்தியைச் சார்ந்தது அல்ல. இறைவன் எடுத்துவைக்கும் முதலடியோடு அது தொடங்குகிறது.

அதாவது, அதற்குரிய அருளை அவரே வழங்குகிறார். நாம் கடவுளிடம் திரும்பிச் செல்வது என்பது, அவரும், அவரின் கருணையும், நமக்கு எவ்வளவு தேவை என்பதை நாம் ஏற்றுக்கொள்வதைச் சார்ந்தது.

சாம்பலை நெற்றியில் வாங்க நாம் தலை குனிக்கிறோம். இத்தவக்காலத்தின் இறுதியில் இதைவிடக் கீழாகக் குனிந்து, நம் சகோதர, சகோதரிகளின் கால்களைக் கழுவ உள்ளோம். ஆம், மற்றவர்களை நோக்கித் தாழ்ச்சியுடன் உள்ளும் புறமும் குனிந்து இறங்கிவர உதவுகிறது தவக்காலம். ஏனெனில், மீட்பு என்பது, மகிமையில் மேலேறிச் செல்வதல்ல, மாறாக, அன்பில் கீழிறங்கி வருவதாகும். இத்தவக்காலத்தில் இயேசுவின் சிலுவையின் முன் நின்று, அவரின் காயங்கள் குறித்துத் தியானிப்போம். அந்தக் காயங்களாலேயே நாம் குணப்படுத்தப்பட்டோம். அந்தக் காயங்கள் வழியாகத் தன் முடிவற்ற கருணையுடன் இயேசு, நமக்காகக் காத்திருக்கிறார். அன்புகூரப்படுவதில் கிட்டும் மகிழ்வைக் கண்டுகொள்ள, நாம் இறைவனிடம் திரும்பி வருமாறு அவரே நமக்கு அழைப்பு விடுக்கிறார். இவ்வாறு திருநீற்றுப் புதன் மறையுரையை வழங்கினார் திருத்தந்தை பிரான்சிஸ்.

**பாலைதீவு திருநாள் இம்முறை இல்லை**

தவக்காலத்தில் நடைபெறும் பாலைதீவு திருநாள் நாட்டில் நிலவும் அசாதாரண சூழ்நிலை காரணமாக இம்முறை நடைபெறாது என்பதை யாத்திரிகர்களுக்கு அறியத்தருகின்றோம்.

**வேலையாட்கள் தேவை**

யாழ் கத்தோலிக்க அச்சகத்தில் கணனி பக்க வடிவமைப்புத் துறையில் அனுபவமுள்ள மற்றும் ஒப்பெற்ற அச்சப் பதிப்புத் துறையில் பயிற்சி பெற விரும்புவோரும் உடன் தொடர்புகொள்ளவும்.

முகாமையாளர்  
கத்தோலிக்க அச்சகம் - 021 222 2378

**10<sup>ம்</sup> ஆண்டு நினைவஞ்சலி**

பிறப்பு	இறப்பு	பிறப்பு	இறப்பு
25	23	08	16
05	01	08	02
1929	2011	1966	2011

**அமரர் பிரான்சிஸ் ஞானப்பிரகாசம் (துரை)**

**அமரர் யூட் ஆனந்தராஜ் சந்திராப்பிள்ளை (ராஜன்)**

ஆண்டவரின் இல்லத்தில் என் வாழ்நாள் எல்லாம் நான் குடியிருக்க வேண்டும். தியா 27:4  
பிரிவால் துயருறும் சந்தியாப்பிள்ளை குடும்பத்தினர்

AD-17

**Holy Cross School of Health Science**

767/4 Beach Road, Jaffna.

- Diploma in Nursing : 3 Years - G.C.E. A/L Pass
  - Nurse Assistant : 18 Months
  - Child Care : 1 year
  - Care Giver (Elder) : 1 Year
  - Care Giver : 8 Months
- } G.C.E. O/L

இதற்கான விண்ணப்பங்களை 06.03.2021 இற்கு முன்னதாகத் தங்களுடைய சுயவிபரக் கோவையுடன் (Bio Date) நேரடியாகவோ அல்லது தபால் மூலமாகவோ எம்மைத் தொடர்பு கொள்ளவும்.

தொடர்புகளுக்கு : 021 222 2423 - 077 115 9391

AD-19

**28 ஆம் ஆண்டில் நினைவு கூருகின்றோம்**

தோற்றம்	மறைவு
13	14
.	.
06	02
.	.
1922	1993



**அமரர் சஞ்சு செயமாலை**

ஆண்டுகள் இருபத்தெட்டு ஆகியும் அழியா உங்கள் நினைவு எம் மனதெல்லாம் என்றும் உங்கள் நினைவுகளை நாம் மறவோம் தந்தையே பிரார்த்திக்கின்றோம் நாம் எம்மை வழிநடத்திய உங்களுக்காக, ஐயா உங்கள் ஆத்ம இளைப்பாற்றிக்காகத் தினமும் இறைவனை வேண்டுகின்றோம்.

மணற்குடியிருப்பு, முல்லைத்தீவு. குடும்பத்தினர்

**31<sup>ம்</sup> நாள் நினைவஞ்சலி**

மண்ணில்	விண்ணில்
27	25
.	.
12	01
.	.
1942	2021



**அமரர் சின்னவன் சிவக்கொழுந்து (இராயப்பு - அந்தோனிப்பிள்ளை)**

எம் குடும்ப ஆணிவேராய்ந்து போனதுவே உம் பிரிவின் துயர் ஆறாத காயங்களாகியது நீர் வாய்ந்த வீடு ஒவியற்றுக் கிடக்கிறது நாம் அழுதால் தாங்காது உங்கள் மனம் தேம்பி அழுதுகின்றோம் தினமும் உமை நினைத்து இறைஇயேசு நாமமதை என்நாளும் உரைப்பவரே ஆறுதலும் அமைதியும் நிறைந்த இல்லமதை அவர் உங்களுக்கு அளித்தருள இறைவனிடம் பிரார்த்திக்கின்றோம்

சில்லாலை வடக்கு பண்டத்தரிப்பு. பிரிவால் துயருறும் குடும்பத்தினர்

AD-16

**முதலாம் ஆண்டு நினைவலைகள்**

மண்ணில்	விண்ணில்
24	22
.	.
08	02
.	.
1959	2020



**தஞ்சி ஹிவோன் நாளினி ரவீந்திரன்**

"அவர்கள் தங்கள் உழைப்பிலிருந்து ஓய்வு பெறுவார்கள்; ஏனெனில் அவர்களின் செயல்கள் அவர்களைப் பின் தொடரும்" (தி.லெ.14 :13)

07, அச்சக வீதி, யாழ்ப்பாணம். குடும்பத்தினர்

**4<sup>ம்</sup> ஆண்டு நினைவஞ்சலி**



**அமரர் யோசவ் அலோசியஸ் நவரட்ணம்**

நாட்கள் நகர்ந்து மாதங்கள் கூடந்து ஆண்டுகள் நான்கு ஆகியும் நாம் மறந்திடோம் உம் அன்பை

பண்பு பாசம் இரக்கம் ஈகை நட்பு நானாயம் ஆகிய நற்குணங்களால் எம்மை வழிநடத்தி வாழ்ந்து காட்டினார்

இறைவன் இல்லத்தில் முடிவில்லா ஆறுதல் பெற்று நீர் நித்திய சாந்தி பெற்றிட நித்தமும் நிமலான வேண்டுகோளும்

பரமேஸ்வர பூங்கா வீதி, யாழ்ப்பாணம். குடும்பத்தினர்

AD 15

## மறையாசிரியர்களுக்கான வதிவிடப் பயிற்சி 2021



2021 தை மாதம் 25ம் திகதி தொடக்கம் இம்மாதம் (மாசி) 06ம் திகதி வரை கிளிநொச்சி முல்லைதீவு மறைக்கோட்டப் பங்களுகளில் பணியாற்றிவரும் மறையாசிரியர்களுக்கான வதிவிடப் பயிற்சி யாழ். மறைக்கல்வி நிலையத்தில் மறைமாவட்டக் கல்வி, மறைக்கல்வி, திருவிவிலிய ஆணைக்குழு இயக்குநர் அருட்பணி X.W.ஜேம்ஸ் அடிகளின் ஒழுங்குபடுத்தலில் மிகவும் சிறப்பாக நடைபெற்றது. **02**



கடற்படையின் வடக்கின் உதவிக்கட்டளைத் தளபதி ஜெகத் பிரேமரட்ண அவர்கள் யாழ். ஆயரை இவ்வாரம் சந்தித்துக் கரையோரப் பாதுகாப்பு, மீனவர்கள் பிரச்சினை சம்பந்தமாகக் கலந்துரையாடினார்.

## உதயநகரில் சர்வமத முதியோர் ஒன்றுகூடல்



வன்னி கரித்தாஸ் கியூடெக் நிறுவனத்தின் ஏற்பாட்டில் இயக்குநர் அருட்பணி செ.செபேஷியன் அடிகளாரின் தலைமையில் இலங்கையில் அனைத்து மதங்களுக்கிடையிலும் நல்லிணக்கத்தை ஏற்படுத்தும் நோக்கில் இவ் வருடப் பொங்கல் விழாவானது உதயநகர் கிழக்கு முதியோர் சங்கத்தின் 45 உறுப்பினர்களோடு இணைந்து கொண்டாடப்பட்டது. இதில் மக்கித் நூரானியா பள்ளிவாசல் மெளலவி M.J. ஜமின் அவர்களும், உதயநகர் கிழக்குக் கிராமசேவகர் த.குணசிங்கம் அவர்களும் கலந்து சிறப்பித்தனர். மேலும் முதியோரை உற்சாகப்படுத்தும் முகமாகக் கலை நிகழ்வுகளும், அவர்களைக் கௌரவித்துப் பரிசில்களும் வழங்கப்பட்டது.

## பாஷையூரில் அன்பிய விழிப்புணர்வுக் கூட்டம்



பாஷையூர்ப் பங்கின் அன்பிய யூபிலி ஆண்டிற்கான விழிப்புணர்வுக் கூட்டம் 12.01.2021 வெள்ளிக்கிழமை மாலை 5.30 மணியளவில் பங்கு மண்டபத்தில் நடைபெற்றது. இக்கூட்டத்திற்கு ஆலய நிர்வாக சபை உறுப்பினர்களும் ஏனைய பக்திச் சபை உறுப்பினர்களும் கலந்து கொண்டனர். இக்கூட்டத்திற்கு யாழ். மறைமாவட்ட அன்பிய ஆணைக்குழு இயக்குநர் அருட்பணி A. மில்பர் வாஸ் Cmi அடிகளாரும், திரு. அலெக்ஸ் அமலரட்ணம் அவர்களும் சிறப்புரையாற்றி, அன்பிய யூபிலி ஆண்டின் செயற்பாடுகளை விளக்கிக் கூறியிருந்தார்கள். பின் எல்லா அன்பியங்களுக்கும் புனிதர்களின் பெயர்கள் சூட்டப்பட்டு, அன்பிய யூபிலி ஆண்டிற்கான பங்குச் செயற்பாடுகள் கலந்தாலோசிக்கப்பட்டது. 65 பேர் இக்கூட்டத்திற்கு வருகை தந்திருந்தமை குறிப்பிடத்தக்கது.

## திருப்பாடுகளின் காட்சி - ஆற்றுகைக்கான பிரதி வழங்கல்

திருமறைக் கலாமன்றத்தின் வருடாந்த செயற்பாடுகளின் முதன்மை நிகழ்வான திருப்பாடுகளின் நாடக ஆற்றுகைக்கான பிரதி வழங்கும் வைபவம் தவக்காலத்தின் ஆரம்ப நாளாகிய விபுதிப் புதனன்று மாலை 4.30 மணிக்கு மன்றத்தின் "கலைஞான சரபி" தியான இல்லத்தில் வரையறுக்கப்பட்ட எண்ணிக்கையிலான கலைஞர்களுடன் இடம்பெற்றது.



இவ்வாற்றுகை கடந்த ஆண்டு "கொரோனா" வைரஸ் பரவல் காரணமாக நாட்டில் அமுலாகிய முடக்க நிலையால் அனைத்து ஏற்பாடுகளும் நிறைவடைந்த நிலையிலும் மேடையேற்ற முடியாத சூழ்நிலை ஏற்பட்டது. இந்த ஆண்டிலும் இந்த இடர்கால நிலை தொடர்கின்ற போதிலும் பிரமாண்டமான தயாரிப்பாக மேடையேற்ற முடியாது விட்டாலும் சிறிய அளவிலாவது மேடையேற்றலாம் என்ற நம்பிக்கையுடன் இதற்கான ஆரம்ப நிகழ்வு இடம்பெற்றது.

திருமறைக் கலாமன்றத்தின் பிரதி இயக்குநர் திரு. யோ. யோன்சன் ராஜ்குமார் அவர்களின் தலைமையில் இடம்பெற்ற இந்நிகழ்வுக்கு முதன்மை விருந்தினராக யாழ்.மறைமாவட்டக் குருமுதல்வர் அருட்கலாநிதி ப. யோ. ஜெபரட்ணம் அடிகளார் கலந்து ஆசியுரை வழங்கியதுடன், ஆற்றுகையில் பங்கேற்கவுள்ள நடிக்கர்கள் மற்றும் ஏனைய செயற்பாட்டாளர்களுக்கான பிரதிகளையும் வழங்கிச் சிறப்பித்தார்.

## கிளாரட் அகத்தின் புதிய சிற்றாலயம்



சுண்டுக்குளி கிளாரட் அகத்தின் புனரமைப்புச் செய்யப்பட்ட சிற்றாலயம் யாழ். மறைமாவட்டக் குருமுதல்வர் அருட்கலாநிதி ப. யோ. ஜெபரட்ணம் அடிகளாரால் 16.02.2021 செவ்வாய்க்கிழமை அன்று ஆசீர்வதித்துத் திறந்து வைக்கப்பட்டது. இவ்வருடம் கிளர்சியன் சபையினர் யாழ் திரு அவையில் இறையாட்சிப் பணியின் 25 வருடங்களை நிறைவு செய்கின்றமை இங்கு குறிப்பிடத்தக்கதாகும்.

## மண்டைதீவில் சல்வற்றோறியன் சபையின் கன்னியர்மடம்



மண்டைதீவுப் பங்கில் பணியாற்றும் சல்வற்றோறியன் சபையைச் சேர்ந்த அருட சகோதரிகளுக்கான புதிய கன்னியர் மடமானது அமைக்கப்பட்டு யாழ். ஆயரினால் கடந்த 14.02.2021 அன்று ஆசீர்வதித்துத் திறந்து வைக்கப்பட்டது. இக் கன்னியர்மடத்தின் கட்டட்பணிகள் பங்குத்தந்தை அருட்பணி M.டேவிட் அடிகளாரின் கண்காணிப்பில் அமையப்பெற்றது. இக் கன்னியர்மடத்தின் கட்டட்பணிக்கான நிதிப்பங்களிப்பினை பங்குமக்களும், யாழ் ஆயரும் வழங்கிநின்றமை குறிப்பிடத்தக்கதாகும்.

## பசுமை மறைமாவட்ட செயற்பாடாக முள்ளிவாய்க்காலில் மரம்நடுகை



முள்ளிவாய்க்கால் புனித பவுல் ஆலயத்தில் முல்லைத்தீவுப் பங்குத்தந்தை அருட்பணி A. அகஸ்ரின் அடிகளின் தலைமையில் 03.02.2021 புதன்கிழமை மரநடுகை நிகழ்வு நடைபெற்றது. மாலைத் திருப்பலியைத் தொடர்ந்து நடைபெற்ற இந்நிகழ்வில் மறைக்கல்வி மாணவர்கள் பயன்தரு மரங்களை நாட்டிவைத்தனர்.